

భారత్, పాక్ మధ్య శాంతి చర్చలు పునఃప్రారంభించాలి

● మోదీ, షరీఫ్ కు 100 మందికిపైగా ప్రముఖుల బహిరంగ లేఖ

● భారత్, పాకిస్తాన్ ప్రధానులకు 100 మందికిపైగా ప్రముఖుల విజ్ఞప్తి

● భారత్, పాక్ మధ్య శాంతి చర్చలు తిరిగి ప్రారంభించాలని లేఖ

● ఉద్రిక్తతలకు ముగింపు పలకాలని పిలుపు

వివరాలు 2లో..

విజయ్ ప్రభుత్వాన్ని కూల్చే కుట్ర?

● ఎమ్మెల్యేలకు రూ.35 కోట్ల ఆఫర్ ఆరోపణలు

● 15 మంది ఎమ్మెల్యేల రాజీనామాలు ద్వారా ప్రభుత్వం పడగొట్టే యత్నమని ప్రచారం

● ఎమ్మెల్యేలకు రూ.35 కోట్ల ఆఫర్ ఇచ్చారన్న ఆరోపణలతో ముగ్గురి అరెస్ట్

● ఢిల్లీకి నేత సెంటిల్ బాలాజీ పేరు ప్రస్తావనకు రావడం రాజకీయంగా చర్చనీయాంశం

● ఆరోపణలను ఢిల్లీకి ఖండిస్తూ.. అధికారులు ఉంటే చర్చలు తీసుకోవాలని సవాల్

వివరాలు 2లో..

రైతుల ప్రయోజనాల పరిరక్షణలో ప్రభుత్వం రాజీపడదు

● ఎరువుల పంపిణీలో జరుగుతున్న అక్రమాలను గుర్తించి, బాధ్యులపై కఠిన చర్యలు తీసుకోవడం సాధ్యమైంది

● తప్పుడు ఎంట్రిలు, కల్పిత బిల్లులు, అక్రమ నిల్వలు, యూరియా మళ్లంపులను సులభంగా గుర్తించాం

● భవిష్యత్తులో కూడా యూరియా అక్రమాలను ప్రభుత్వం ఏమాత్రం సహించదు

● అక్రమాలకు పాల్పడిన వారిపై కఠిన చర్యలు కొనసాగుతాయి

● రైతుల ప్రయోజనాల పరిరక్షణలో ప్రభుత్వం రాజీపడదు

● ఎరువుల పంపిణీలో పారదర్శకత కోసం యూరియా యాప్ ను సమర్థవంతంగా అమలు చేస్తున్నాం

వివరాలు 3లో..

ఆ విషయంలో నిర్ణయం వద్దు

అదాయ సమీకరణపై అధికారులతో సీఎం రేవంత్ రెడ్డి సమీక్ష

● అధికారులకు సీఎం రేవంత్ కీలక ఆదేశాలు

● విణతో అనుసంధానం, ఆ శాఖల్లో లీకులు లేకుండా చూడండి

● ప్రభుత్వానికి అదాయం పెంపుపై అధికారులతో సమావేశం

● అదాయం పెంపు, నిధుల సమీకరణ విషయంలో నిర్ణయం వీధాల్నిందే

● రాష్ట్ర బడ్జెట్ కు అనుగుణంగా లక్ష్యాలు సాధించాలంటే అదాయ సమీకరణపై సీరియస్ గా దృష్టి సారించాలి

● హెచ్ఎంఓఏ, టీజీఐఐసీ, కమర్షియల్ ట్యాక్సెస్, ఎక్సైజ్ తో పాటు వివిధ శాఖలకు సంబంధించి లీకేజీలు లేకుండా జాగ్రత్త పహించాలి

హైదరాబాద్

రాష్ట్ర అదాయ సమీకరణపై అధికారులతో సీఎం రేవంత్ రెడ్డి సమీక్ష సమావేశం నిర్వహించారు. బడ్జెట్ కు అనుగుణంగా లక్ష్యాలు సాధించాలంటే అదాయం పెరగాలని సీఎం రేవంత్ రెడ్డి అన్నారు. హెచ్ఎంఓఏ, టీజీఐఐసీ అదాయ సమీకరణపై దృష్టిసారించాలని అధికారులను ఆదేశించారు. వాణిజ్య పన్నులు, ఎక్సైజ్ శాఖ, మెనింగ్ శాఖల్లో లీకులు లేకుండా చూడాలని సూచించారు. అదాయ సమీకరణ కోసం చేజింగ్ సెల్ ను ఏర్పాటు చేయాలని సూచించారు. విణతో లబ్ధిదారుల జాబితాను ఢిల్లీకి అనుసంధానం చేయాలని సూచించారు. పెండింగ్ ప్రాజెక్టులు పూర్తి చేసేలా బడ్జెట్ ను తయారు - మిగతా3లో

సింధు నది సంక్షోభం

● పాక్ సొంత తప్పిదాలే కారణమంటున్న నివేదిక

● సింధు నది పరీవాహక ప్రాంతంలో నీటి సంక్షోభానికి పాక్ నిర్లక్ష్యమే కారణం

● నిర్లక్ష్యం కోసం, అవినీతితో సాగునీటి వ్యవస్థలు నిర్లక్ష్యం

● దేశ ఆహార భద్రత, ఆర్థిక వ్యవస్థపై పడుతున్న తీవ్ర ప్రభావం

2

భారత్ కు వెళ్లే ఫోన్ తీసుకెళ్తా.. చైనాకు మాత్రం తీసుకెళ్లను

● భారత్ కు వెళ్లేటప్పుడు తన ఫోన్ ను వెంట తీసుకెళ్తానన్న అమెరికా సెనేటర్

● చైనా పర్యటనకు వెళ్లే మాత్రం ఫోన్ ను వాషింగ్టన్ లోనే వదిలేస్తానని వెల్లడి

● భారత్ అత్యంత సమృద్ధమైన మిత్రదేశం అనడానికి ఇదే నిదర్శనమని వ్యాఖ్య

2

30 రోజులు జైల్లో ఉంటే పదవి ఉండినట్టే!

● బిల్లుపై కేంద్రం కీలక నిర్ణయం

● ఈ కొత్త చట్టం ప్రకారం.. ఏదైనా తీవ్రమైన క్రిమినల్ లేదా అవినీతి కేసులో అరెస్టయి, వరుసగా 30 రోజులకు మించి జైల్లో ఉంటే పదవినీ కోల్పోనున్న సదరు ప్రజాప్రతినిధి

● దేశ ప్రధాని, ముఖ్యమంత్రులు, మంత్రులతో పాటు ఎంపీలు, ఎమ్మెల్యేలందరికీ వర్తించును

● ఈ బిల్లును పరిశీలిస్తున్న సంయుక్త పార్లమెంటరీ కమిటీ ఈ సమావేశాల ప్రారంభంలోనే తన నివేదికను సభకు సమర్పించనుంది

2

రైతులకు అండగా ఉండాలి

కష్టపడితే తెలంగాణలో అధికారం మనదే

● టీజేపీ శ్రేణులతో నితిన సబీన్ హైదరాబాద్

● కాషాయ శ్రేణుల్లో కమల దళపతి నితిన సబీన్ తెలంగాణ సూతసుత్రేజ్ఞుని నింపిన 3 రాష్ట్ర పర్యటన విజయవంతంగా ముగిసింది. కాషాయ శ్రేణుల్లో సూతసుత్రేజ్ఞుని నింపింది. కాంగ్రెస్ రహిత తెలంగాణ సాకారమే లక్ష్యంగా పనిచేయాలని శ్రేణులకు నితిన సబీన్ పిలుపు నిచ్చారు. 3 ముఖ్యమైన తీర్మానాలకు రాష్ట్ర కార్యవర్గం ఏకగ్రీవంగా ఆమోదం తెలిపింది. తెలంగాణలో - మిగతా3లో

వివరాలు 3లో..

ధాన్యం సేకరణ మిషన్ కే 100

ధాన్యం తరలించేందుకు వంద రోజుల ప్లాన్

● పౌరసరఫరాల శాఖ 'మిషన్ కే-100'

● రాబోయే 100 రోజుల్లో చేపట్టాల్సిన కార్యాచరణను రూపొందించినది పౌర సరఫరాల శాఖ

● కొత్త పంట రాకముందే ఏర్పాట్లు చేసే దిశగా అడుగులు

● ఎఫ్ఎస్ఐ జనరల్ మేనేజర్ తో సూచనలు జరిపిన కమిషనర్

హైదరాబాద్

రాబోయే 2026-27 ఖరీఫ్ సీజన్ కు సంబంధించి ధాన్యం సేకరణలో ఎలాంటి ఆటంకాలు లేకుండా సాఫీగా జరిగేందుకు సర్కారు ప్రత్యేక దృష్టి సారించింది. అందుకోసం తెలంగాణ రాష్ట్ర పౌర సరఫరాల శాఖ 'మిషన్ కే-100' అనే ప్రత్యేక కార్యక్రమాన్ని ప్రారంభించింది. దీని ద్వారా రాబోయే 100 రోజుల్లో చేపట్టాల్సిన కార్యాచరణను రూపొందించింది. ఈ మేరకు పౌర సరఫరాల శాఖ కమిషనర్ ఎం.కృష్ణన్ రవీంద్ర అధ్యక్షతన హైదరాబాద్ లోని ఎర్రమంజిల్లో ఉన్న పౌర సరఫరాల భవన్ లో వీడియో కాన్ఫరెన్స్ ను నిర్వహించారు. ఈ సమావేశంలో - మిగతా3లో

మూడేకరాల రైతులకు శుభవార్త

● రైతు భరోసా నిధులు జమ

● 10.68 లక్షల మందికి లబ్ధి

● రూ.1,590.02 కోట్లు జమ

● ఢిల్లీ ద్వారా ఖాతాల్లోకి నిధులు

● ఇప్పటివరకు రూ.4,072.04 కోట్లు విడుదల

● 54.96 లక్షల మంది రైతులకు లబ్ధి

హైదరాబాద్

తెలంగాణలో వానాకాలం సీజన్ కు సంబంధించిన రైతు భరోసా పెట్టుబడి సాయం పంపిణీ రెండో రోజు కొనసాగింది. ప్రభుత్వం ముందుగా ప్రకటించిన షెడ్యూల్ ప్రకారం మూడేకరాల వరకు భూమి ఉన్న రైతులందరి బ్యాంకు ఖాతాల్లోకి బుధవారం నిధులను ఢిల్లీ విధానంలో నేరుగా జమ చేసింది. ఈ విధతలో రాష్ట్రవ్యాప్తంగా - మిగతా3లో

రైతుల ప్రయోజనాల పరిరక్షణలో ప్రభుత్వం రాజీపడదు

హైదరాబాద్: రాష్ట్ర ప్రభుత్వం ప్రవేశపెట్టిన ఫర్టిలైజర్ యాప్ (యూరియా యాప్) ద్వారా ఎరువుల పంపిణీలో జరుగుతున్న అక్రమాలను గుర్తించి, బాధ్యులపై కఠిన చర్యలు తీసుకోవడం సాధ్యమైందని మంత్రి తుమ్మల నాగేశ్వరరావు తెలిపారు. ప్రభుత్వం అమలు చేస్తున్న ఫర్టిలైజర్ యాప్ ద్వారా ఎరువుల లావాదేవీలన్నీ పూర్తిగా డిజిటల్ పద్ధతిలో నమోదవుతున్నందున తప్పుడు ఎంట్రిలు, కల్పిత బిల్లులు, అక్రమ నిల్వలు, యూరియా మల్లించులను సులభంగా గుర్తించామన్నారు. సిద్ధిపేట జిల్లాలో 6000 యూరియా బస్తాలు మాయమైనట్టు యాప్ ద్వారా గుర్తించి, ఇద్దరు హోల్ సేల్ డీలర్లు మరియు ఒక రిటైలర్ లైసెన్స్‌ను వ్యవసాయ శాఖ రద్దు చేసి, క్రిమినల్ కేసులు నమోదు చేసి అరెస్ట్ చేయడంతో పాటు విధుల పట్ల నిర్లక్ష్యం వహించిన వ్యవసాయశాఖ అధికారిపై శాఖాపరమైన చర్యలు తీసుకోవడం వలన ప్రభుత్వం అక్రమాలపై అనుచరస్తున్న కఠిన వైఖరికి నిదర్శనమని మంత్రి పేర్కొన్నారు. అదేవిధంగా కామారెడ్డి జిల్లాలో, ఒక సానైటీ పరిధిలో ఎరువుల సరఫరాలో జరిగిన అక్రమాలను గుర్తించి, బాధ్యులపై చర్యలు తీసుకున్నామన్నారు. భవిష్యత్తులో కూడా యూరియా అక్రమాలను ప్రభుత్వం ఏమాత్రం సహించదని, అక్రమాలకు పాల్పడిన వారిపై కఠిన చర్యలు కొనసాగుతాయని, రైతుల ప్రయోజనాల పరిరక్షణలో ప్రభుత్వం రాజీపడదని, ఎరువుల పంపిణీలో పారదర్శకత కోసం యూరియా యాప్‌ను సమర్థవంతంగా అమలు చేస్తున్నామని మంత్రి వివరించారు. యూరియా పంపిణీని పూర్తిగా ఫర్టిలైజర్ యాప్ ద్వారా నిర్వహించడం వల్ల అక్రమదారులకు



అన్ని మార్గాలు మూసుకుపోయాయని మంత్రి తెలిపారు. రైతులకు సక్రమంగా అందాల్సిన యూరియాను ఎవరైనా అక్రమంగా పక్కదారి పట్టించేందుకు ప్రయత్నిస్తే వారిపై కఠిన చర్యలు తీసుకుంటామని హెచ్చరించారు. గతంలో యాప్ వ్యవస్థ లేకపోవడం వల్ల అనైనా రైతులకు చేరాల్సిన యూరియాను కొందరు అక్రమంగా ప్రైవేట్ సంస్థలకు విక్రయించి రైతులను మోసం చేసే పరిస్థితులు ఉండేవని, ఇప్పుడు అలాంటి అవకాశాలకు పూర్తిగా అడ్డుకట్ట వడిందన్నారు. ప్రస్తుతం రాష్ట్రంలో 3.64 లక్షల మెట్రిక్ టన్నుల యూరియా అందుబాటులో ఉందని మంత్రి తెలిపారు. కేంద్ర ప్రభుత్వం సరఫరా ప్రణాళిక ప్రకారం రాష్ట్రానికి రావాల్సిన 6 లక్షల మెట్రిక్ టన్నుల యూరియాలో 5.62 మెట్రిక్ టన్నుల యూరియాను రాష్ట్రానికి తెప్పించగలిగామని చెప్పారు. రైతుల ప్రయోజనాలను దృష్టిలో పెట్టుకుని కేంద్ర ప్రభుత్వంపై నిరంతరం ఒత్తిడి తీసుకువచ్చి, రాష్ట్రానికి అవసరమైన యూరియాను సకాలంలో అందుబాటులోకి

తీసుకురాగలిగామని పేర్కొన్నారు. ఇదంతా రైతుల పట్ల రాష్ట్ర ప్రభుత్వానికి ఉన్న చిత్తశుద్ధికి నిదర్శనమన్నారు. యూరియా యాప్‌పై కొందరు అసవసర విమర్శలు చేస్తున్నప్పటికీ, రైతులు రోజురోజుకూ అధిక సంఖ్యలో యాప్ ద్వారా యూరియాను బుక్ చేసుకుని కొనుగోలు చేయడం ఈ యాప్ పై వారికి ఉన్న విశ్వాసానికి నిదర్శనమని మంత్రి పేర్కొన్నారు. ఇప్పటివరకు యూరియా యాప్ ద్వారా 52.30 లక్షల బస్తాల యూరియాను రైతులు బుక్ చేసుకోగా, అందులో 46.03 లక్షల బస్తాలను కొనుగోలు చేశారని తెలిపారు. ప్రస్తుతం రాష్ట్రవ్యాప్తంగా 79.29 లక్షల బస్తాల యూరియా అందుబాటులో ఉన్నట్లు మంత్రి వెల్లడించారు. రైతులకు అందాల్సిన సబ్సిడీ ఎరువులను దుర్వినియోగం చేయడానికి లేదా అక్రమాలకు పాల్పడేందుకు ఎవరికీ అవకాశం ఇవ్వబోమని మంత్రి స్పష్టం చేశారు. రైతుల ప్రయోజనాల పరిరక్షణ్లో రాష్ట్ర ప్రభుత్వ ప్రధాన లక్ష్యమని, ఎరువుల సరఫరా వ్యవస్థలో పారదర్శకత, జవాబుదారీతనం, క్రమశిక్షణను కచ్చితంగా అమలు చేస్తున్నామని తెలిపారు. రైతుల హక్కులను కాపాడడంలో ప్రభుత్వం ఎలాంటి రాజీ పడదని, నిబంధనలు ఉల్లంఘించే వారిపై చట్టప్రకారం చర్యలు కొనసాగుతాయని స్పష్టం చేశారు. ఫర్టిలైజర్ యాప్ ద్వారా ఎరువుల పంపిణీని పూర్తిగా పారదర్శకంగా, జవాబుదారీతనంతో నిర్వహిస్తూ రైతులకు ఎలాంటి ఇబ్బందులు లేకుండా సకాలంలో యూరియా అందించేందుకు రాష్ట్ర ప్రభుత్వం కట్టుబడి ఉందని మంత్రి తుమ్మల నాగేశ్వరరావు పునరుద్ఘాటించారు.

3 నెలల పాటు వన్ వే

హైదరాబాద్ : హైదరాబాద్ నగరంలో రోజురోజుకూ ట్రాఫిక్ సమస్యలు పెరుగుతున్నాయి. విశ్వనగరంగా ఎదుగుతున్న క్రమంలో జనాభా పెరిగిపోవడం, వారికి అనుగుణంగా వాహనాల సంఖ్య పెరగడంతో ట్రాఫిక్ ఇబ్బందులు తప్పడం లేదు. ఈ నేపథ్యంలోనే ఎన్నో ఫైజ్‌వర్లు, అందర్‌పానిలు, స్పెషేలు నిర్మిస్తున్నారు. నగరంలో ట్రాఫిక్‌ను తగ్గించేందుకు కావాల్సిన అన్ని చర్యలు చేపడుతున్నారు. ఈ క్రమంలోనే గచ్చిబౌలి ట్రిపుల్ ఐటీ జంక్షన్ వద్ద మట్లి లివర్ ఫైజ్‌వర్, అందర్‌పాన్ నిర్మిస్తున్నారు. ఈ నిర్మాణ పనులను మరింత వేగంగా పూర్తి చేసేందుకు ఆ రోడ్డును అధికారులు 3 నెలల పాటు మూసివేయాలని ఆదేశాలు జారీ చేశారు.ఈ సందర్భంగా హైదరాబాద్ ఐటీ కారిడార్‌లోని గచ్చిబౌలి-డీఎల్‌ఎఫ్, ఫైనాన్షియల్ డిస్ట్రిక్ట్ పరిధిలో ప్రయాణించే వాహనదారులకు ట్రాఫిక్ పోలీసులు కీలక అద్వైజురి జారీ చేశారు. ట్రిపుల్‌ఐటీ జంక్షన్ ఫైజ్‌వర్ పనుల కారణంగా 90 రోజుల పాటు ఆ రోడ్డు మూసివేయనున్నట్లు వెల్లడించారు. గచ్చిబౌలి ట్రిపుల్ ఐటీ జంక్షన్ వద్ద రాష్ట్ర ప్రభుత్వం ప్రతిష్ఠాత్మకంగా చేపట్టిన మట్లి లివర్ ఫైజ్‌వర్.. అందర్‌పాన్ నిర్మాణ పనులు శరవేగంగా సాగుతుండగా.. ఆ పనులను మరింత వేగంగా పూర్తి చేసేందుకు.. డీఎల్‌ఎఫ్ గేట్ నంబర్ 1 నుంచి గచ్చిబౌలి ట్రాఫిక్ పోలీస్ స్టేషన్ వరకు ఉన్న రోడ్డును పూర్తిగా మూసివేయనున్నారు. 3 నెలల పాటు ఆ రోడ్డు మూసి ఉంటుందని సైబరాబాద్ పోలీస్ కమిషనర్ అధికారిక ప్రకటన విడుదల చేశారు.ట్రిపుల్ ఐటీ జంక్షన్ వద్ద ఫైజ్‌వర్ నిర్మాణ పనులు పూర్తి చేసేందుకు కనీసం ఒక నెలవత్సరం సమయం పడుతుందని అధికారులు అంచనా వేస్తున్నారు. ఇందులో భాగంగా ప్రస్తుతం కీలకమైన పిల్లర్ నిర్మాణం, గడ్డక అమరిక పనుల కోసం 90 రోజుల పాటు ఈ రోడ్డును మూసివేయాలిి వస్తోందని తెలిపారు. పనులు జరిగే సమయంలో అప్పుడప్పుడు కొంత మార్గాన్ని తెరిచే అవకాశం



ఉన్నప్పటికీ.. ట్రాఫిక్ జామ్‌లు కాకుండా ఉండేందుకు ఐటీ ఉద్యోగులు, నగరవాసులు ప్రత్యామ్నాయ మార్గాల్లో వెళ్లాలని కోరారు. అయితే ఈ మార్గంలో ఉన్న ప్రముఖ ఐటీ దిగ్గజ సంస్థ టాటా కన్సల్టెన్సీ సర్వీసెస్ (టీసీఎస్) ఉద్యోగుల కోసం కొన్ని మినహాయింపులు ఇచ్చారు. నాన్ ఎస్‌ఈజెడ్ గేట్ ద్వారా డీసీఎస్ ఉద్యోగులు రాకపోకలు సాగించేందుకు అనుమతి ఇచ్చారు.ఈ క్రమంలోనే రోడ్డు మూసివేత నేపథ్యంలో ఆ మార్గంలో వాహనాలు మల్లించేందుకు సంబంధించి సైబరాబాద్ ట్రాఫిక్ పోలీసులు స్పష్టమైన గైడ్‌లైన్స్ ప్రకటించారు. మొదటి రూల్ ప్రకారం.. రాడిసన్ హోటల్ నుంచి డీఎల్‌ఎఫ్ మీదుగా ట్రిపుల్ ఐటీ జంక్షన్ వైపు వెళ్లే ట్రాఫిక్‌ను కేవలం డీఎల్‌ఎఫ్ గేట్ నంబర్ 1 వరకు

మాత్రమే అనుమతిస్తారు. అక్కడి నుంచి గచ్చిబౌలి జంక్షన్ వైపు వెళ్లి.. అక్కడ కుడి మలుపు తీసుకుని ఇందిరానగర్ మీదుగా ట్రిపుల్ ఐటీ జంక్షన్‌కు చేరుకోవచ్చు.రెండో రూల్ ప్రకారం.. లింగంపల్లి నుంచి వచ్చి గచ్చిబౌలి ట్రాఫిక్ పోలీస్ స్టేషన్ మీదుగా డీఎల్‌ఎఫ్ బిల్డింగ్ లేదా రాడిసన్ హోటల్ జంక్షన్ వైపు వెళ్లే వాహనాలను గచ్చిబౌలి ట్రాఫిక్ పీసీసీ వద్ద మళ్లిస్తారు. ట్రిపుల్ ఐటీ జంక్షన్ మీదుగా గచ్చిబౌలి జంక్షన్ చేరుకుని.. అక్కడ ఎడమ మలుపు తీసుకుని రాడిసన్ జంక్షన్ మీదుగా తిరిగి ఎడమ మలుపు తీసుకుని డీఎల్‌ఎఫ్ రోడ్డుకు చేరుకోవాలని సూచించారు. ఐటీ ఉద్యోగుల ప్రయాణం సురక్షితంగా, సాఫీగా సాగేందుకు వాహనదారులు సహకరించాలని సైబరాబాద్ ట్రాఫిక్ పోలీస్ కమిషనర్ విజ్ఞప్తి చేశారు.

హాట్‌కేకుల్లా మోకిల లేఅవుట్‌లో ప్లాట్లు

హైదరాబాద్ : హైదరాబాద్ మహానగర పరిధిలో రియల్ ఎస్టేట్ జోరండుకుంది. ఐటీ కారిడార్‌కు అత్యంత సమీపంలో ఉన్న ప్రాంతాలకు డిమాండ్ ఏమాత్రం తగ్గలేదని తాజా హెచ్‌ఎంఓపీ ప్లాట్ల వేలం స్పష్టం చేసింది. హైదరాబాద్ మహానగరాభివృద్ధి సంస్థ (హెచ్‌ఎంఓపీఏ) ప్రతిష్ఠాత్మకంగా అభివృద్ధి చేసిన మోకిల లేఅవుట్‌లో ప్లాట్లు హాట్‌కేకుల్లా అమ్ముడుపోయాయి. రంగారెడ్డి జిల్లా శంకర్‌పల్లి మండలం సర్వే నంబరు 96/ఎ పరిధిలో మొత్తం 100 ప్లాట్ల విక్రయానికి హెచ్‌ఎంఓపీ నోటిఫికేషన్ జారీ చేసిన సంగతి తెలిసిందే. ఇందులో భాగంగా రెండు విడతల్లో నిర్వహించిన ఈ-వేలంలో ఉంచిన 50 ప్లాట్లు పూర్తిగా విక్రయమయ్యాయి. మార్కెట్ వర్గాల అంచనాలను మించి కొనుగోలుదారులు ఈ వేలంలో పోటీ వడటం విశేషం.మోకిల ప్రాంతం గచ్చిబౌలి, కోకాపేట, ఫైనాన్షియల్ డిస్ట్రిక్ట్ వంటి ఐటీ హబ్‌లకు అతి సమీపంలో ఉండటంతో ఇక్కడి భూములకు భారీ డిమాండ్ ఏర్పడింది. 300 నుంచి 500 చదరపు గజాల విస్తీర్ణంలో ఉన్న ఈ ప్లాట్లను కొనుగోలు చేసేందుకు ఐటీ ఉద్యోగులు, ప్రముఖ స్టార్‌లిస్టు వ్యాపారులు, ఎన్‌ఆర్‌ఐలు భారీగా ఆసక్తి చూపించారు. హెచ్‌ఎంఓపీ ఈ ప్లాట్లకు కనీస ధరగా చదరపు గజానికి రూ.50 వేలుగా నిర్ణయించింది. అలాగే ఒక్కో ప్లాట్‌కు దరావత్తు కింద రూ.5 లక్షలు ఫిక్స్ చేసింది. భవిష్యత్తులో ఈ ప్రాంతంలో మౌలిక సదుపాయాలు మరింత మెరుగుపడి, ధరలు అకాస్మాత్తులాాయునే నమ్మకంతో ఇన్వెస్టర్లు పోటీపడి మరి ప్లాట్లను చేజిక్కించుకున్నారు.గతంలో మోకిల లేఅవుట్‌లో జరిగిన 100 ప్లాట్ల వేలంలో చదరపు గజం గరిష్టంగా రూ.లక్ష వలకగా, కనిష్టంగా రూ.60 వేల నుంచి రూ.70 వేల వరకు ధర పలికింది. అయితే.. ఆ సమయంలో కొందరు నకిలీ కొనుగోలుదారులు ఉద్దేశభర్తాపూర్వకంగా లేట్లు పెంచేసి కృత్రిమ డిమాండ్‌ను సృష్టించారు. తీరా వేలం



ముగిశాక, నిబంధనల ప్రకారం చెల్లించాల్సిన మిగతా సొమ్మును చెల్లించకుండా చేతులెత్తేశారు. ఈ వ్యవహారం అధికారుల దృష్టికి రావడంతో ఆయా ప్లాట్ల కేటాయింపులను రద్దు చేశారు.ఈ తరహా మోసాలకు, కృత్రిమ ధరల పెరుగుదలకు అడ్డుకట్ట వేయడానికి హెచ్‌ఎంఓపీ ఈసారి పక్కా వ్యూహంతో ముందడుగు వేసింది. అందులో భాగంగానే దరావత్తు మొత్తాన్ని భారీగా పెంచింది. దీనివల్ల కేవలం నిజమైన, ఆర్థిక స్థోమత కలిగిన కొనుగోలుదారులు మాత్రమే వేలంలో పాల్గొన్నారు. సోమవారం నాటి వేలం విజయవంతం కావడంతో.. నేడు నిర్వహించబోయే మిగిలిన 50 ప్లాట్ల వేలంపై సర్వత్రా ఉత్సాహం నెలకొంది. అయితే ఈ రెండో విడతకు సంబంధించిన గరిష్ట ధరను అధికారులు ఇంకా

అధికారికంగా వెల్లడించలేదు.రెండు రోజుల క్రితమే మేడిపల్లిలో హెచ్‌ఎంఓపీ వేలం చేసిన 68 ప్లాట్లలో 63 ప్లాట్లు విజయవంతంగా అమ్ముడయ్యాయి. ఇప్పుడు మోకిలలోనూ అదే స్థాయి డిమాండ్ కనిపించడంతో హైదరాబాద్ రియల్ ఎస్టేట్ మార్కెట్ అంచనాల్లో ముందగించిందనే అంచనాలను పెట్టుబడిదారులు తిప్పికొట్టారు. మోకిల వేలం ప్రక్రియ ముగిసిన వెంటనే నగరంలోని ఇతర కీలక ప్రాంతాల్లోని ప్రభుత్వ భూములను విక్రయించడానికి హెచ్‌ఎంఓపీ ప్రణాళికలు సిద్ధం చేసింది. రాబోయే రోజుల్లో చందానగర్, బైరాగిగూడ, నాన్పంగి, బౌరంపేట్, నూరారం, పీర్షాద్‌గూడ ప్రాంతాల్లోని హెచ్‌ఎంఓపీ భూములను ఈ-వేలం ద్వారా విక్రయించనున్నారు.

ఆ విషయంలో నిర్ణయం వద్దు

-మొదటిపేజీ తరువాయి

చేయాలని అధికారులను సీఎం రేవంత్ రెడ్డి ఆదేశించారు. ప్రాజెక్టుల భూసేకరణకు మొదటి ప్రాధాన్యతగా తీసుకోవాలన్నారు. బడ్జెట్ ఊహాజనితంగా కాకుండా వాస్తవికంగా రూపొందించుకోవాలన్నారు. వివిధశాఖలకు అవసరమైన అన్ని రకాల సహకారం అందించేందుకు ప్రభుత్వం సిద్ధంగా ఉందని వెల్లడించారు. ఆదాయం పెంపు, నిధుల సమీకరణ విషయంలో నిర్లక్ష్యం వీడాల్సిందేనని ఆదేశించారు. ఈ సమీక్షలో ఉపముఖ్యమంత్రి భట్టి విక్రమార్క, ఎక్సైజ్‌శాఖ మంత్రి జూపల్లి కృష్ణారావు, మంత్రి ఉత్తమ్ కుమార్ రెడ్డి, ప్రభుత్వ ప్రధాన కార్యదర్శి నంజమ్ జాజు పాల్గొన్నారు.

మూడెకరాల రైతులకు శుభవార్త..

-మొదటిపేజీ తరువాయి

10.68 లక్షల మంది రైతులకు రూ.1,590.02 కోట్ల పెట్టుబడి సాయం అందనున్నట్లు ప్రభుత్వం వెల్లడించింది. ఇప్పటి వరకు రైతు భరోసా కింద 54.96 లక్షల మంది రైతుల ఖాతాల్లోకి మొత్తం రూ.4,072.04 కోట్ల నిధులను విజయవంతంగా బదిలీ చేసినట్లు తెలిసింది. వానాకాలం సాగు ప్రారంభమైన వేళ ఎరువులు, విత్తనాల కొనుగోలుకు ఈ సాయం ఉపయోగపడుతుండటంతో రైతులు సాగు పనులను వేగవంతం చేస్తున్నారు.

ధాన్యం సేకరణ మిషన్ కే 100

-మొదటిపేజీ తరువాయి

భారత ఆహార సంస్థ (ఎఫ్‌సీఐ) జనరల్ మేనేజర్ జీఎన్ రాజుతో విస్తృత చర్చలు జరిపి నిర్దిష్ట సమయ కార్యాచరణ ప్రణాళికను రూపొందించారు. ఈ వీడియో కాన్ఫరెన్స్‌లో పౌరసరఫరాల శాఖ జిల్లా మేనేజర్లు, జిల్లా పౌర సరఫరాల అధికారులు పాల్గొని ఖరీఫ్ పంట చేతికి వచ్చేలోపు రవాణా, ఆర్థికపరమైన అడ్డంకులు వెంటనే పరిష్కరించేలా ప్రణాళికలు రచించారు. ఈ మేరకు నిలిచిపోయిన ధాన్యం నిల్వలు త్వరగా తరలించేందుకు వీలుగా తక్షణమే తగినంత స్థలం కేటాయించాలని ఎఫ్‌?సీఐను కోరారు. అంతేకాకుండా చాలా కాలంగా నిలిచిపోయిన బకాయిలు వెంటనే విడుదల చేయాలని ఆ సంస్థపై ఒత్తిడి తెచ్చారు.

ఎఫ్‌సీఐకి బియ్యం అప్పగించడంపై దృష్టి

మిషన్ కె-100 కార్యాచరణ ప్రణాళిక ద్వారా వంద రోజుల్లో ధాన్యం నిల్వల తరలింపును వేగవంతం చేసి, భాగస్వాములందరి మధ్య సమస్యయం మెరుగుపరిచేందుకు మార్గదర్శకంగా పనిచేస్తుందని కమిషనర్? తెలిపారు. కొనుగోలు కేంద్రాలకు కొత్త పంట చేరుకునేలోగా రాష్ట్రంలో ధాన్యం నిల్వలు, రవాణా, ఆర్థిక వ్యవస్థలను పూర్తిగా రూపుమాపే దిశగా ముందుకెళ్లనుందని వివరించారు. కొత్త దిగుబడి రాకముందే గోదాములు సిద్ధం చేయడం, పెండింగ్‌లో ఉన్న ధాన్యాన్ని యుద్ధప్రాతిపదికన మిల్లింగ్ చేసి, ఎఫ్?సీఐకి బియ్యం అప్పగించడంపై 'మిషన్ కె-100' ద్వారా ప్రధానంగా దృష్టి సారిస్తామన్నారు.

వాహనాలను ట్రాకింగ్ సిస్టమ్ ద్వారా

ప్రణాళికలో భాగంగా తక్షణమే నిధులు సమకూర్చుకోవడంతోపాటు గోదాముల అద్దె భారాన్ని తగ్గించుకునే లక్ష్యంతో ధాన్యాన్ని ఒక క్రమపద్ధతిలో దశలవారీగా వేలం వేయడంపైనూ ఇది దృష్టి సారిస్తుందని కమిషనర్ స్పీఫెన్ రవీంద్ర వెల్లడించారు. కేంద్ర ప్రభుత్వం నుంచి రావాల్సిన రాయితీలు, ఇతర ఖర్చులు, నిలిపివేసిన నిధులను త్వరగా రాబట్టడమే లక్ష్యమని వివరించారు. కూలీలపై ఆధారపడటాన్ని తగ్గించి, పని వేగం పెంచడానికి స్వయంచాలక పరికరాలు ఏర్పాటు చేసేందుకు సన్నాహాలు చేయాలన్నారు. దీని కోసం భారీ స్కాయిల్ ధాన్యం వచ్చే కొనుగోలు కేంద్రాలను ఆధునీకరించడమే లక్ష్యమని ఆయన తెలిపారు. కొనుగోలు కేంద్రాలు, రైస్ మిల్లల మధ్య రవాణా అడ్డంకులను తొలగించడానికి వాహనాల ఉనికిని ఎప్పటికప్పుడు పసిగట్టే వ్యవస్థ (జియో ట్రాకింగ్ సిస్టమ్) వినియోగంలోకి తీసుకురానున్నట్లు కమిషనర్ తెలిపారు. దీని ద్వారా పౌర సరఫరాల రవాణా వ్యవస్థలో పూర్తిగా మామూలు చోటుచేసుకుంటాయని ఆయన అన్నారు.

రైతులకు అండగా ఉండాలి



-మొదటిపేజీ తరువాయి

అధికారమే లక్ష్యంగా పెట్టుకున్న భారతీయ జనతా పార్టీ కాంగ్రెస్ ప్రభుత్వ వైఫల్యాలపై దూకుడు పెంచేందుకు సిద్ధమైంది. రాబోయే రోజుల్లో కాంగ్రెస్ నేతలను అడుగడుగునా నిలదీయాలని పార్టీ నిర్ణయించుకుంది. మేధుల్ మల్లాజిగిరి జిల్లా ఫుట్‌కేసర్‌లో జరిగిన బీజేపీ రాష్ట్ర కార్యవర్గ సమావేశాల్లో రాజకీయ తీర్మానంలో భాగంగా తెలంగాణలో ప్రస్తుత కాంగ్రెస్ ప్రభుత్వ పరిపాలన విధానాలు, ఇచ్చిన హామీల అమలులో వైఫల్యాలు, శాంతిభద్రతల క్షీణత వంటి అంశాలపై సుదీర్ఘంగా చర్చించారు. రాబోయే రోజుల్లో బీజేపీ ప్రత్యామ్నాయ శక్తిగా ఎదిగేలా అనుసరించాల్సిన వ్యూహాలను ఖరారు చేస్తూ మొదటి తీర్మానం చేశారు. ప్రధానమంత్రి నరేంద్ర మోదీ 12 ఏళ్ల పాలనకు ధన్యవాదాలు తెలుపుతూ రెండో తీర్మానం ప్రవేశపెట్టారు. 12 ఏళ్ల సుపరిపాలనను కొనియాడుతూ కార్యవర్గం ఘనంగా విజయాత్మక తీర్మానం ఆమోదించింది. తెలంగాణలోని రైతులకు అందగా ఉండాలని కాషాయ పార్టీ నిర్ణయించింది. ప్రజా సమస్యలపై ఉధృమమే : రైతు రుణమాఫీ పూర్తిస్థాయిలో అమలు కాకపోవడం, రైతు భరోసా పెట్టుబడి సాయం సకాలంలో అందకపోవడం, పంట నష్టపరిహారం చెల్లింపుల్లో నిర్లక్ష్యం సాగునీటి కష్టాలపై ఈ తీర్మానంలో స్పష్టమైన కార్యాచరణను సిద్ధం చేశారు. ఈ మూడు తీర్మానాలను ప్రధాన అస్త్రాలుగా చేసుకుని రాబోయే రోజుల్లో రాష్ట్ర ప్రభుత్వంపై త్రేతస్థాయిలో ఉధృతమైన పోరాటాలు చేయాలని పార్టీ నిర్ణయించింది. కేవలం హైదరాబాద్లో పరిమితం కాకుండా ప్రతి గ్రామంలోనూ ప్రజాసమస్యలపై ఉధృమించాలని బీజేపీ శ్రేణులకు నితిన సబీన్ పిలుపునిచ్చారు. కార్పొరేషన్ ఎన్నికల్లో కాషాయ జెండా ఎగరాలి : జీహెచ్‌ఎంసీ, సైబరాబాద్, మేధుల్ మల్లాజిగిరి మూడు కార్పొరేషన్లతో పాటు వరంగల్, ఖమ్మం కార్పొరేషన్లపై కాషాయ జెండా ఎగురవేయాలని బీజేపీ నిర్ణయించింది. కరీంనగర్ కార్పొరేషన్‌ను భారతీయ జనతా పార్టీ క్రైవసం చేసుకోవడాన్ని స్ఫూర్తిగా తీసుకోవాలని స్పష్టం చేసింది. తెలంగాణలో కష్టపడి పోరాడితే అధికారంలోకి రావడం తథ్యమని బీజేపీ అధిష్ఠానం భావిస్తోంది. నితిన సబీన్ సైతం ఆర్‌ఎస్‌ఎస్ పరివార క్షేత్రాల ప్రతినిధులతో నగరంలోని ఆర్‌ఎస్‌ఎస్ ప్రధాన కార్యాలయం కేకవ నిలయంలో బ్రేక్‌ఫాస్ట్ మీటింగ్ నిర్వహించారు.

తెలంగాణలో బీజేపీ ఆర్‌ఎస్‌ఎస్ అనుబంధం

ఈ సమస్యను సమావేశంలో తెలంగాణ వ్యాప్తంగా ఆర్‌ఎస్‌ఎస్, బీజేపీ శ్రేణులను క్షేత్రస్థాయికి ఎలా తీసుకెళ్లాలనే దానిపై రోడ్‌మ్యాప్ రూపొందించారు. పర్యటనలో భాగంగా హైదరాబాద్‌లో నివసిస్తున్న బీహార్ ఉద్యోగులు, స్థిరపడిన నివాసితులతో నితిన సబీన్ ప్రత్యేకంగా సమావేశమయ్యారు. వారి సమస్యలను అధిగ తెలుసుకుంటూనే రెండు రాష్ట్రాల రాజకీయ పరిణామాలు, జాతీయస్థాయిలో బీజేపీ బలోపేతానికి బీహార్ ప్రజలు అందించాల్సిన మద్దతుపై ఆయన మాట్లాడారు. మొత్తంగా, ఈ వ్యూహాత్మక సమావేశాలు తెలంగాణలో బీజేపీ-ఆర్‌ఎస్‌ఎస్ బంధాన్ని మరింత బలోపేతం చేయడమే కాకుండా రాబోయే ఎన్నికలకు పార్టీని సమాయత్తం చేసే దిశగా అడుగులు వేస్తున్నట్లు స్పష్టమవుతోంది. మూడు రోజుల పర్యటనలో నితిన సబీన్ ఇచ్చిన ఆదేశాలను రాష్ట్ర నాయకత్వం ఏమేరకు అమలు చేస్తుందో చూడాల్సి ఉంది.



సంపాదకీయం

మారిన ఆప్ టెంపుల్ రన్

జూబ్ ఆమ్ ఆద్రీ పార్టీ (ఆప్) ప్రభుత్వం రాష్ట్రంలోని 22 పట్టణాల్లో ప్రతి సోమవారం సాయంత్రం “ఏక్ శామ్ శివ్ కా నామ్” కార్యక్రమాలు నిర్వహిస్తోంది. కార్యక్రమాల్లో శివుని పేరిట భజనలు, పూజలు నిర్వహించి, ధార్మిక సంస్కృతిని ప్రజల్లోకి తీసుకెళ్తున్నారు. “జై శ్రీరాం”, “హర హర మహాదేవ్” నినాదాలు ఇచ్చి, ప్రభుత్వ నిధులతోనే ఈ కార్యక్రమాలు నిర్వహిస్తున్నారు.అమృత్సర్‌లోని వాల్మీకి ఆశ్రమం అభివృద్ధి, పాటియాలాలో కాళీమాత ఆలయ నిర్మాణం వంటి ప్రకటనలు కూడా చేశారు. ముఖ్యమంత్రి తీర్థయాత్ర యోజన కింద సాలాసర్ బాలాజీ, భాతూశ్యాం, మథుర-బృందావన్, హృషికేశ్-హరిద్వార్, ఆనంద్‌పూర్, అమృత్‌సర్ వంటి క్షేత్రాలకు ప్రజలను తీసుకెళ్లే హామీ ఇచ్చారు. ఈ పథకాలను పార్టీ కన్వీనర్ అర్బింద్ కేజ్రీవాల్ ప్రకటించారు. సీఎం భగవంత్ మాన్, కేజ్రీవాల్ ఇద్దరూ కార్యక్రమాలకు హాజరవుతున్నారు. ప్రజలు “జై శ్రీరాం” అని నినదించగా, నాయకులు “జై సియారామ్” అని చెప్పారు. కేజ్రీవాల్ మాట్లాడుతుండగా సీఎం భగవంత్ మాన్‌ను చూసి ప్రజలు చప్పట్లు కొట్టడం గమనార్హం.పంజాబ్‌లో ఆరు నెలల్లో అసెంబ్లీ ఎన్నికలు జరగనున్నాయి. పట్టణాల్లో హిందువులు గణనీయంగా ఉండటం, గ్రామాల్లో సిక్కులు ఎక్కువగా ఉండటం వల్ల హిందూ ఓట్లను ఆకర్షించడానికి ఈ కార్యక్రమాలు చేపట్టినట్లు కనిపిస్తోంది. ఆప్ తనను తాను సెక్యులర్ పార్టీగా చెప్పుకుంటూ, ఇప్పుడు స్పష్టంగా హిందూ ధార్మిక కార్యక్రమాల్లో పాల్గొంటోంది.సాధారణంగా ఆధ్యాత్మిక, ధార్మిక కార్యక్రమాలు అంటే బీజేపీ గుర్తుకు వస్తుంది. సీఎం అయితే యోగా ఆదిత్యనాథ్ గుర్తిస్తారు. కానీ దేశంలో హిందువుల పునరేకీకరణ నేపథ్యంలో ఇప్పుడు అన్ని పార్టీలు ఆధ్యాత్మిక కార్యక్రమాలకు ప్రాధాన్యం ఇస్తున్నాయి. ఢిల్లీలో రెండోసారి అధికారంలోకి రావడానికి హనుమాన్ చాలీసా పాడిన ఆప్, పశ్చిమ బెంగాల్‌లో తృణమూల్ కాంగ్రెస్ కూడా చండీ మంత్రం, హనుమాన్ చాలీసా ఆలపించింది. ఇప్పుడు పంజాబ్‌లో కూడా ఇదే వ్యూహం అనుసరిస్తోంది. అయితే కేజ్రీవాల్ ప్రకటనలు చేయడం, సీఎం భగవంత్ మాన్ వెనకబడి ఉండటం వల్ల పార్టీలో సీఎం, కన్వీనర్ మధ్య సఖ్యత లేదన్న అభిప్రాయం బయటకు వస్తోంది. రామనామం ఓట్లు తెచ్చే అవకాశం ఉందని ఆప్ భావిస్తోంది.దేశంలో రాజకీయ పార్టీలు కులం, మతం ఆధారంగా రాజకీయాలచేస్తున్నాయి. అయితే ప్రస్తుతం హిందుత్వం బలంగా ఉంది. ఈ నేపథ్యంలో ఒకప్పుడు మైనారిటీలకు మద్దతు ఇస్తూ సెక్యూలరిజం అని చెప్పుకున్న పార్టీలు కూడా ఇప్పుడు హిందూ ధార్మిక కార్యక్రమాలు నిర్వహిస్తున్నాయి. ఆప్ తన మొదటి దశలో “సెక్యూలరిజం”, “వ్యవస్థ మార్పు” అనే నినాదాలతో అధికారంలోకి వచ్చింది. కానీ ఇప్పుడు హిందూ మెజారిటీ ఓట్లు అవసరమైన చోట హిందూ ధార్మిక కార్యక్రమాలు చేపట్టడం ద్వారా తన వ్యూహాన్ని మార్చుకుంటోంది.పంజాబ్‌లో సిక్కు-హిందూ సమతుల్యత ఉంది. పట్టణాల్లో హిందువులు ఎక్కువగా ఉండటం వల్ల వారి ఓట్లు కావాలంటే ఇలాంటి కార్యక్రమాలు అనివార్యం అని ఆప్ భావిస్తోంది. అయితే ఇది పార్టీ ఆదర్శాలకు విరుద్ధంగా ఉందని విమర్శకులు అంటున్నారు. దేశవ్యాప్తంగా ఆధ్యాత్మిక గమ్యస్థానాలకు జరిగిన ప్రయాణాల్లో 53 శాతానికి పైగా జెన్ జి, యువతరానిదే వాటా ఉండటం గమనార్హం. 2025తో పోలిస్తే ఈ సంఖ్య గణనీయంగా పెరగడం విశేషం.ఈ మార్పు కేవలం ప్రయాణ ధోరణి మాత్రమే కాదు.. యువతలో చోటుచేసుకుంటున్న సాంస్కృతిక, ఆధ్యాత్మిక చైతన్యానికి ప్రతీకగా నిలుస్తోంది. బీసీలు, పార్టీ హాట్‌లు, నైట్‌లైఫ్ గమ్యస్థానాల కంటే దేవాలయాలు, యోగా కేంద్రాలు, ధ్యాన క్షేత్రాల వైపు యువత ఎక్కువగా ఆకర్షితులవుతున్నారు. వారు కేవలం దర్శనం కోసం కాకుండా, స్థానిక సంస్కృతిని అనుభవించడం, ఆధ్యాత్మిక ప్రశాంతతను పొందడం, జీవితానికి అర్థవంతమైన అనుభూతులను జోడించుకోవడం కోసం ఈ ప్రయాణాలను ఎంచుకుంటున్నారు.జెన్ జి తరానికి అత్యంత ఇష్టమైన ఆధ్యాత్మిక గమ్యస్థానంగా తిరుపతి నిలిచింది. ముఖ్యంగా బెంగళూరు?తిరుపతి మార్గం యువ యాత్రికులలో అత్యంత ప్రజాదరణ పొందిన రూట్‌గా అవతరించింది. తిరుమల శ్రీ వేంకటేశ్వర స్వామి ఆలయ దర్శనం కోసం లక్షలాది మంది యువకులు ఈ మార్గాన్ని ఎంచుకున్నారు. హైదరాబాద్?తిరుపతి మార్గం కూడా భారీ స్పందనను సమారు చేసింది. దీంతో దక్షిణ భారతదేశ యువతలో తిరుపతి అత్యంత ప్రాధాన్యమైన పుణ్యక్షేత్రంగా నిలిచింది.తిరుపతి తర్వాత రిషికేశ్, తంజావూరు, వారణాసి(కాశీ), ఉజ్జయిని, నాందేడ్ వంటి ప్రాంతాలు యువ యాత్రికుల మన్ననలు పొందుతున్నాయి. ముఖ్యంగా యోగా, ధ్యానానికి ప్రపంచవ్యాప్తంగా ప్రసిద్ధి చెందిన రిషికేశ్‌కు చెల్లిన వారిలో 59 శాతం మంది జెన్ జి యువతే కావడం విశేషం. మిలీనియల్స్‌ను కలుపుకుంటే దాదాపు మొత్తం సందర్శకుల్లో యువతరమే అధికంగా కనిపించింది.అలాగే చెన్నై?తంజావూరు, ఇండోర్?ఉజ్జయిని మార్గాలు కూడా యువ ప్రయాణికుల ఆదరణను పొందాయి. ఉజ్జయినిలోని మహాకాళేశ్వర్ ఆలయానికి 2025 డిసెంబర్ 15వరి వారం నుంచి 2026 జనవరి ప్రారంభం వరకు 12 లక్షల మందికి పైగా భక్తులు తరలివచ్చారు.వారణాసి, పూర్, అమృత్‌సర్, హరిద్వార్ వంటి సంప్రదాయ ఆధ్యాత్మిక కేంద్రాలు కూడా యువతతో కిటకిటలాడుతున్నాయి. వారణాసిలోని కాశీ విశ్వనాథ ఆలయానికి 2026 నూతన సంవత్సర రోజునే ఐదు లక్షల మందికి పైగా భక్తులు చేరుకోవడంతో క్యూలు మూడు కిలోమీటర్ల మేర విస్తరించాయి. మరోవైపు అయోధ్యలో రామ మందిర ప్రభావంతో సందర్శకుల సంఖ్య భారీగా పెరిగింది. పూర్ జగన్నాథ ధామ్‌లో కూడా యాత్రికుల రద్దీ రికార్డు స్థాయికి చేరుకుంది.మొత్తం మీద, ఈ కార్యక్రమాలు ఆప్‌కు హిందూ ఓట్లు తెచ్చే అవకాశం ఉందా లేదా అనేది ఎన్నికల ఫలితాలు వచ్చిన తర్వాతే తెలుస్తుంది. రాజకీయాల్లో “సెక్యూలరిజం” అనేది చాలా సార్లు సందర్భానుసారం మారిపోతుందని ఈ సంఘటన మరోసారి నిరూపిస్తోంది.

సీబీఎస్ఈలో త్రిభాష విధానం

న్యూఢిల్లీ : జాతీయ విద్యా విధానం 2020 అమలులో భాగం గా సెంట్రల్ బోర్డ్ ఆఫ్ సెకండరీ ఎడ్యుకేషన్ (2026-27 విద్యా సంవత్సరం నుంచి కొత్త త్రిభాషా విధానాన్ని అమలు చేయనుంది. ఈ మేరకు భాషా విద్యకు సంబంధించిన సమగ్ర మార్గదర్శకాలను విడుదల చేసింది. విద్యార్థుల్లో బహుభాషా నైపుణ్యాలను పెంపొందించడం, భారతీయ భాషల పట్ల అవగాహన పెంచడం, విద్యను మరింత ఆచరణాత్మకంగా తీర్చిదిద్దడం ఈ విధానం ప్రధాన లక్ష్యమని బోర్డు వెల్లడించింది. కొత్త నిబంధనల ప్రకారం విద్యార్థులు మూడు భాషలను అభ్యసించాల్సి ఉంటుంది. వీటిలో కనీసం రెండు భారతీయ భాషలు తప్పనిసరిగా ఉండాలి. మూడవ భాష భారతీయ మైనా లేదా విదేశీ భాషైనా కావచ్చు. అయితే మిగిలిన రెండు భాషలు భారతీయ భాషలే ఉండాలి. 2026-27 విద్యా సంవత్సరంలో 10వ తరగతి చదువుతున్న విద్యార్థులకు కొత్త త్రిభాషా విధానం వర్తించదు. వారు ప్రస్తుతం అమలులో ఉన్న విధానం ప్రకారమే రెండు భాషలతో తమ విద్యను పూర్తి చేయవచ్చు. అదనంగా మూడవ భాషను తీసుకోవాల్సిన అవసరం లేదు.2026- 27లో 9వ తరగతిలో చేరి విద్యార్థులందరూ మూడు భాషల ను అభ్యసించాల్సి ఉంటుంది. ఇప్పటికే రెండు భారతీయ భాషలను చదువుతున్న విద్యార్థులు తమ మూడవ భాషగా ఇంగ్లీష్, ఫ్రెంచ్ లేదా ఇతర భాషలను ఎంచుకోవచ్చు. ఒక భారతీయ భాష, ఒక విదేశీ భాష చదువుతున్నవారు మాత్రం మూడవ భాషగా తప్పనిసరిగా మరో భారతీయ భాషను ఎంచుకోవాలి. రెండు విదేశీ భాషలను చదువుతున్న విద్యార్థులకు ప్రత్యేక మినహాయింపు కల్పించినప్పటికీ, అదనంగా ఒక భారతీయ భాషను తప్పనిసరిగా నేర్చుకోవాల్సి ఉంటుంది.

మూడవ భాషకు బోర్డు పరీక్ష ఉండదు

9వ తరగతి విద్యార్థులకు మూడవ భాషకు సంబంధించిన మూల్యాంకనం పాఠశాల స్థాయిలోనే నిర్వహించబడుతుంది. 10వ తరగతికి చేరుకున్న తర్వాత కూడా ఆ భాషకు



సంబంధించి బోర్డు పరీక్ష ఉండదని స్పష్టం చేసింది. దీనికి అవసరమైన పాఠ్యపుస్తకాలు, అధ్యయన సామగ్రిని అందించ నున్నాయి. ప్రస్తుతం 6, 7, 8వ తరగతుల్లో చదువుతున్న విద్యార్థులు భవిష్యత్తులో 9వ, 10వ తరగతులకు చేరుకున్న ప్పుడు త్రిభాషా విధానం పూర్తిగా అమల్లోకి వస్తుంది. 2026-27లో 6వ తరగతి మరియు అంతకంటే తక్కువ తరగతుల విద్యార్థుల కోసం భవిష్యత్తులో మూడవ భాషకు సంబంధించిన బోర్డు పరీక్షను కూడా ప్రవేశపెట్టే అవకాశం ఉందని తెలిపింది.చట్టం-2016 ప్రకారం దివ్యాంగ విద్యార్థులకు అవసరమైన సౌకర్యాల కల్పించ చనున్నారు. విదేశాల్లోని పాఠశాలల విద్యార్థులు, విదేశాల నుంచి భారతదేశానికి తిరిగి వచ్చే విద్యార్థులకు మూడవ భారతీయ భాష నుంచి మినహాయింపు ఇవ్వబడుతుంది. అలాగే

తల్లిదండ్రుల బదిలీల కారణంగా రాష్ట్రాలు మారిన విద్యార్థులు తమ పాత భాషా విధానాన్ని కొనసాగించేందుకు అవకాశం ఉంటుంది. కొత్త విధానాన్ని సమర్థవంతంగా అమలు చేసేందుకు అర్హత కలిగిన ఉపాధ్యాయులు, పదవీ విరమణ చేసిన అధ్యాపకులు, పోస్ట్ గ్రాడ్యుయేట్ డిప్లొ సేవలను వినియోగించుకోవాలని సూచించింది. అలాగే అన్‌లైన్, హైబ్రిడ్ బోధన విధానాలను కూడా ఉపయోగించుకునేందుకు పాఠశాలలకు అనుమతి ఇచ్చింది. విద్యార్థులపై అదనపు పరీక్షల భారం మోపడం తమ ఉద్దేశం కాదని, భారతీయ భాషలతో వారిని అనుసంధానించి బహుభాషా నైపుణ్యాలను పెంపొందించడమే ఈ విధానం ప్రధాన ఉద్దేశమనిస్పష్టం చేసింది.

వందేళ్లలో మూడోసారి కరువు

జూలై రెండో వారం నుంచి వానలు పడే అవకాశం

న్యూఢిల్లీ : గడిచిన వందేళ్లలో జూన్ నెలలో అత్యల్ప వర్షపాతం నమోదవ్వడం ఇది మూడోసారి. 1927 - 2026 మధ్య 2009లో 87.5 మిల్లీ మీటర్లు, 2014లో 92.1 మిల్లీ మీటర్ల వర్షపాతం నమోదైంది. మూడు అత్యల్ప వర్షపాతాలు కూడా ఇరవై ఏళ్లలోనే నమోదవ్వడం విశేషం. ముఖ్యంగా మధ్య భారతదేశంలో వర్షపాతం లోటు అత్యధికంగా 54 శాతం ఉందని వాతావరణ శాఖ చెబుతోంది. ఈ లక్షణాలు అన్ని చూస్తుంటే ఎల్‌నినో పరిస్థితులను చూయస్తుందని నిపుణులు చెబుతున్నారు.వర్షాకాలం మొదలైనా దేశంలో ఎక్కడా చినుకు జాడే కనిపించలేదు. గత వందేళ్లలో జూన్‌లో ఇంత తక్కువ వర్షపాతం నమోదవ్వడం ఇది మూడోసారి. భారత వాతావరణశాఖ గణాంకాల ప్రకారం జూన్ నెలలో 42 శాతం లోటు వర్షపాతం నమోదైంది. 1927 - 2026 మధ్య జూన్‌లో ఇంత తక్కువ వర్షపాతం నమోదవ్వడం ఇది మూడోసారి.జూన్ నెలలో దేశవ్యాప్తంగా సాధారణంగా 157.7 మిల్లీ మీటర్ల వర్షపాతం నమోదవాల్సి. కానీ ఇప్పటి వరకు కేవలం 92.2 మిల్లీ మీటర్ల వర్షపాతమే నమోదైంది. ఒకవేళ నెలాఖరు రోజున వర్షాలు కురిసినా 100 మిల్లీ మీటర్ల వద్దే ఆగే అవకాశం ఉందని అంచనా వేస్తున్నారు. దాంతో ఈ విధాది జూన్ నెలలోనే కరువు ఛాయలు కనిపిస్తున్నాయని, ఎల్‌నినో ప్రభావం అప్పుడే మొదలైందా అని అందరూ అనుకుంటున్నారు.గత శతాబ్దంలో జూన్ నెలలో 92.2 మిల్లీ మీటర్ల కంటే తక్కువ వర్షపాతం రెండు సార్లు నమోదైంది. 2009లో 87.5 మిల్లీ మీటర్లు, 2014లో 92.1 మిల్లీ మీటర్ల వర్షపాతం నమోదైంది. ఈ రెండూ కూడా గత 20 ఏళ్లలోనే రావడం గమనార్హం. దీన్ని బట్టి వర్షపాతం ఏటికేడు తగ్గుతుందని నిపుణులు చెబుతున్నారు.



దేశంలోని అన్ని ప్రాంతాల్లోనూ లోటు వర్షపాతం నమోదైనా అత్యధిక లోటు మాత్రం మధ్య భారతదేశంలోనే. మధ్య భారతంలో 54 శాతం లోటు ఉంటే.. తూర్పు, ఈశాన్య భారతంలో 41 శాతం లోటు, వాయువ్య భారతంలో 30 శాతం లోటు, దక్షిణ భారతంలో 28 శాతం లోటు వర్షపాతం నమోదైందని వాతావరణ శాఖ వెల్లడించింది. దేశంలోని నాలుగు ప్రధాన ప్రాంతాల్లో ఒకేసారి ఇంత భారీ వర్షాభావం నమోదవడం అరుదైన విషయమని వాతావరణ శాఖ నిపుణులు చెబుతున్నారు.ఈ పరిస్థితులకు ఎల్‌నినో ప్రభావమే

ప్రధాన కారణమై ఉండొచ్చని నిపుణులు భావిస్తున్నారు. ఎల్‌నినో ప్రభావం మోస్తూ స్థాయికి చేరువవుతున్నట్లు తెలుస్తోంది. ఈ ప్రభావంతో నైరుతి రుతుపవనాలు బలహీనపడుతున్నాయని అంచనా వేస్తున్నారు. అయితే, భారత వాతావరణ శాఖ అంచనాల ప్రకారం జూలై తొలి వారంలో దేశంలోని చాలా ప్రాంతాల్లో విస్తృతంగా వర్షాలు కురిసే అవకాశం ఉంది. దీంతో వర్షాభావ పరిస్థితి కొద్దిమేర తగ్గే అవకాశం ఉందని వాతావరణ శాఖ చెబుతోంది

రెండు రాష్ట్రాలకు కొత్త సీఎంలు

న్యూఢిల్లీ : భారతీయ జనతా పార్టీ కేంద్ర నాయకత్వం మంత్రివర్గంలోనే కాదు.. మొత్తంగా బీజేపీలోనూ సంస్థాగత మార్పులు చేయనుంది. ప్రధాని నరేంద్ర మోదీ, కేంద్ర హోంమంత్రి అమిత్ షా తర్వాత పార్టీలో అత్యంత కీలక చక్రం తిప్పుతున్న జాతీయ ప్రధాన కార్యదర్శి బిఎల్ సంకేష్‌ను ప్రస్తుత బాధ్యతల నుంచి పక్కన పెట్టే ఆలోచనలో అధిష్ఠానం ఉన్నట్లు సమాచారం. సుదీర్ఘ కాలంగా పార్టీ అంతర్గత వ్యవహారాలను, ఎన్నికల వ్యూహాలను శాసిస్తున్న ఆయనను తిరిగి రాష్ట్రీయ స్వయంసేవక్ సంఘ్ కు పంపేందుకు తెరవేసుక ముమ్మర కసరత్తు జరుగుతోందని ఢిల్లీ రాజకీయ వర్గాల్లో బలంగా వినిపిస్తోంది.ఈ సంస్థాగత మార్పులతో పాటు, కీలక రాష్ట్రాలైన మధ్యప్రదేశ్, రాజస్థాన్ ముఖ్యమంత్రులను కూడా మార్చాలని పార్టీ అగ్రనాయకత్వం ఒక ఖచ్చితమైన ఆలోచనకు వచ్చినట్లు చెబుతున్నారు. ఇరు రాష్ట్రాల్లో తలెత్తిన పరిణామాలు, ప్రభుత్వాల ఇమేజ్ ద్యామేజ్ కావడంపై కేంద్ర పెద్దలు తీవ్ర అసంతృప్తితో ఉన్నట్లు తెలుస్తోంది. ప్రభుత్వాల పనితీరును గాడిలో పెట్టడమే కాకుండా, రాబోయే సవాళ్లను తట్టుకునేలా కొత్త నాయకత్వాన్ని తీసుకురావడమే లక్ష్యంగా ఈ మార్పులు ఉండబోతున్నాయని విశ్లేషిస్తున్నారు.ముఖ్యంగా మధ్యప్రదేశ్ ముఖ్యమంత్రి మోహన్ దాదావే కుటుంబం చుట్టూ ముసురుకున్న భారీ భూ కుంభకోణం పణలు పార్టీకి పెద్ద తలనొప్పిగా మారాయి. ఉజ్జయిని పరిసర ప్రాంతాలలో ముఖ్యమంత్రి కుటుంబ



సభ్యులు మరియు, రియల్ ఎస్టేట్ సంస్థలు వందలాది ఎకరాల భూస్వామీకు పాల్పడ్డాయని ఆరోపణలు వస్తున్నాయి. ఈ ఉజ్జయిని భూ వ్యవహారం “మహాకాల్ భూమి దోపిడీ”గా రాజకీయంగా తీవ్ర దుమారం రేపడం, జాతీయ స్థాయిలో పార్టీ ప్రతిష్టకు భంగం కలిగించేలా మారడంతో ముఖ్యమంత్రి మార్పు భాయమనే సంకేతాలు వెలువడుతున్నాయి. మరోవైపు, రాజస్థాన్ ముఖ్యమంత్రి భజన్‌లాల్ శర్మ

పనితీరుపై కూడా అధిష్ఠానం తీవ్ర అసంతృప్తితో ఉన్నట్లు సమాచారం. ఆయన హయాంలో పరిపాలనా లోపాలు, వివాదాస్పద నిర్ణయాలు, పార్టీ శ్రేణులతో సమన్వయ లోపం వంటి అంశాలపై జాతీయ నాయకత్వానికి నివేదికలు అందాయి. క్షేత్రస్థాయిలో ప్రభుత్వంపై వ్యతిరేకత పెరగకుండా ముందస్తు జాగ్రత్తగా అక్కడ కూడా సమర్థుడైన నాయకుడికి పగ్గాలు అప్పగించాలని మోదీ-షా ద్వయం భావిస్తోంది

ఉమ్మడి మిడ్జిల్--ఉర్కొండకు భారీ నిధులు

జూలై 4న ముఖ్యమంత్రి రేవంత్ రెడ్డి రాక
అగ్ని ధార స్పృహ (కల్పకుర్తి)

మిడ్జిల్ అభివృద్ధికి కీలక ప్రకటనలు చేయనున్న సీఎం భారీ బహిరంగ సభను విజయవంతం చేయాలని ప్రజలకు ఎమ్మెల్యే అనిరుద్ రెడ్డి పిలుపు ఇచ్చారు.మిడ్జిల్ అభివృద్ధికి జూలై 4 చారిత్రాత్మక రోజు కానుంది అని ఎమ్మెల్యే అనిరుద్ రెడ్డి అన్నారు. ఈ సందర్భంగా ఎమ్మెల్యే అనిరుద్ రెడ్డి మాట్లాడుతూ, సుమారు 20 సంవత్సరాల క్రితం ఇదే జూలై నెలలో నేటి ముఖ్యమంత్రి ఎనుముల రేవంత్ రెడ్డి సామాన్య వ్యక్తిగా మిడ్జిల్ మండలం నుంచి జడ్పీటీసీ అభ్యర్థిగా రాజకీయ ప్రస్థానాన్ని ప్రారంభించారని గుర్తు చేశారు. ఆ రోజు నుంచి నేటి వరకు రాష్ట్ర ముఖ్యమంత్రి స్థాయికి ఎదిగిన తన రాజకీయ ప్రయాణంలో మిడ్జిల్ మండల ప్రజల ఆదరణ, ఆశీర్వాదాల కీలకమైన ముఖ్యమంత్రి రేవంత్ రెడ్డి అనేక సందర్భాల్లో స్వయంగా పేర్కొన్నారు తెలిపారు. మిడ్జిల్ మండల ప్రజలపై ఉన్న కృతజ్ఞతాభావంతో, వారి రుణం



తీర్చుకునే సంకల్పంతోనే జూలై 4వ తేదీన ముఖ్యమంత్రి రేవంత్ రెడ్డి మిడ్జిల్ మండల కేంద్రానికి విచ్చేస్తున్నారని ఎమ్మెల్యే తెలిపారు.ఈ పర్యటన సందర్భంగా ఉమ్మడి మిడ్జిల్--ఉర్కొండ మండలాల అభివృద్ధికి భారీ స్థాయిలో నిధులు, వలు అభివృద్ధి కార్యక్రమాలను ముఖ్యమంత్రి ప్రకటించే అవకాశం ఉందని ఎమ్మెల్యే స్పష్టం చేశారు.సీఎం 20

సంవత్సరాల రాజకీయం పూర్తవుతున్న సందర్భంగా జూలై 4న నిర్వహించనున్న భారీ బహిరంగ సభకు ప్రజలు, కాంగ్రెస్ పార్టీ నాయకులు, కార్యకర్తలు, అభిమానులు పెద్ద సంఖ్యలో తరలివచ్చి సభను విజయవంతం చేయాలని ఎమ్మెల్యే అనిరుద్ రెడ్డి పిలుపునిచ్చారు.

కల్వకుర్తి పట్టణంలో ట్రాఫిక్

నిబంధనలు పాటించని వాహనదారులు

మోటార్ బైక్ లతో ఇష్టానుసారంగా తిరుగుతున్న యువత
పట్టణంలోని స్థానిక ట్రాఫిక్ పోలీసులు

అగ్ని ధార స్పృహ (కల్పకుర్తి)

కల్వకుర్తి పట్టణంలో ట్రాఫిక్ నిబంధనలు ఉన్నా, వాటి అమలు మాత్రం ప్రశ్నార్థకంగా మారింది. ట్రాఫిక్ సిగ్నల్ ఎరుపు వెలిగినా పట్టణంలో చాలా వాహనదారులు దూసుకెళ్లడం, వన్ వే నిబంధనలను బేఖాతరు చేయడం, ఎక్కడవదితే అక్కడ వాహనాలు నిలిపేయడం వల్ల నిత్యం ట్రాఫిక్ జామ్లు, ప్రమాదాలు చోటుచేసుకుంటున్నాయి. జడ్చర్ల--కొడూడ జాతీయ రహదారి పట్టణం మధ్యగంగా వెళ్లడంతో ప్రధాన కూడళ్లలో రాత్రింబవళ్లు భారీగా వాహనాల రాకపోకలు సాగుతున్నాయి. ముఖ్యంగా వగటి చేతల్లో ట్రాఫిక్ తీవ్రంగా సృష్టిస్తోంది. రూల్స్ ను పాటించకుండా ఇష్టానుసారంగా వాహనాలు నడపడం వల్ల ప్రమాదాలు పెరుగుతున్నాయని స్థానికులు ఆందోళన వ్యక్తం చేస్తున్నారు. పట్టణంలో రోడ్డు భద్రత, పాదచారుల రక్షణ, ట్రాఫిక్ క్రమబద్ధీకరణ కోసం మహబూబ్ నగర్ రోడ్డు నుంచి దేవరకొండ రోడ్డు వరకు సుమారు మూడు కిలోమీటర్ల మేర ఐరన్ డివైడర్లు, ఫ్లైపోతీలు ఏర్పాటు చేశారు. అలాగే మూడు



ప్రధాన జంక్షన్లలో ట్రాఫిక్ సిగ్నల్స్ ఏర్పాటు చేసి, నాగరీకర్లుల్లో, పాలమూరు, హైదరాబాద్ వైపు వన్ వే విధానాన్ని అమలు చేస్తున్నారు. రెండు ప్రధాన కూడళ్ల వద్ద ట్రాఫిక్ పోలీసులు విధులు నిర్వహిస్తున్నప్పటికీ, పలువురు వాహనదారులు నిబంధనలను పట్టించుకోవడం లేదు. సిగ్నల్ జంపింగ్లో చదువుకున్న యువత ముందంజ ట్రాఫిక్ నిబంధనలు

పాటించడంలో సామాన్యుల కంటే ఉద్యోగులు, విద్యావంతులు వంటి చదువుకున్న వారి ఎక్కువగా సిగ్నల్ జంపింగ్కు పాల్పడుతున్నట్లు కనిపిస్తోంది. ఒక్క నిమిషం కూడా ఆగలేని ఆసహనం, చట్టాలు తెలిసిన అహంకారం, తమకు ఏమీ కాదనే నిర్లక్ష్య ధోరణితో ఎర్ర సిగ్నల్ ను దాటేస్తున్నారు. అయితే ఈ చర్య తమ ప్రాణాలతో పాటు ఇతరుల ప్రాణాలను కూడా ప్రమాదకరమని విస్మరిస్తున్నారని కూరగాయల మార్కెట్ లో ప్రతినిత్యం ట్రాఫిక్ జామ్ కావడం జరుగుతుంది శివాజీ జంక్షన్ ఎల్లికల్ చౌరస్తా చేపల బజారు చికెన్ సెంటర్ మటన్ దుకాల సముదాయాలు ఉండడంతో ఈ మార్గం ఎప్పుడు రద్దీగా ఉంటుంది పైన రోడ్డుపై ఎక్కడవదితే అక్కడ బైకులు కార్లు ఆటోలు ప్రార్థించడంతో వాహనాలు రాకపోకలకు తీవ్రంగా అంతరాయం కలుగుతుందని వాహనదారులు నడుచుకుంటూ వెళ్లేవారు తీవ్ర ఇబ్బంది గురవుతున్నారని వారు అన్నారు.

పంటల మార్పిడితో ఎమ్మెల్యే ఆదర్శం

తన సొంత పొలంలో మూడు ఎకరాల లో ఆయిల్ ఫామ్
మొక్కలు నాటిన ప్రభుత్వ విప్.

ఆయిల్ ఫామ్ తోటల పెంపకం తో లిద్దరూ లాభాలు.

పెద్దపల్లి జిల్లాలో యూరియా కొరత

లేకుండా 25 వేల మెట్రిక్ టన్నుల నిల్వలు.

అగ్ని ధార స్పృహ (కల్పకుర్తి)

ప్రభుత్వ విప్ విజయ రమణారావు పెద్దపల్లి జిల్లా ఎలిగేను మండలంలోని శివపల్లి గ్రామంలో తన సొంత పొం 3 ఎకరాలలో బుద్ధవారం ఆయిల్ ఫామ్ తోటల పెంపకానికి శ్రీకారం చుట్టారు. జిల్లా కలెక్టర్ కోయ శ్రీ హర్షతో కలిసి మూడు ఎకరాల్లో మొక్కలు నాటారు. ఈ సందర్భంగా ఎమ్మెల్యే మాట్లాడుతూ, పంటల మార్పిడి గురించి ప్రతంగానికి సూచించడమే కాకుండా తానే స్వయంగా ఆయిల్ ఫామ్ తోటలను పెట్టి ఆదర్శంగా నిలవాలనే ఉద్దేశంతో ఈ కార్యక్రమానికి శ్రీకారం చుట్టినట్లు తెలిపారు. రైతులకు ఎలాంటి సమస్యలు లేకుండా అత్యధికంగా సాగు చేసే నియోజకవర్గం పెద్దపల్లి అని అన్నారు. 2.47 లక్షల మెట్రిక్ టన్నుల వడ్డను ఎలాంటి కటింగులు లేకుండా కానుగలు చేసి రాష్ట్రంలోనే రికార్డు సృష్టించిన నియోజకవర్గంగా పెద్దపల్లి



నిలిచిందన్నారు. మార్పిడ్ ద్వారా రాష్ట్రంలో ఒక పెద్దపల్లి నియోజకవర్గంలో 31 వేల మెట్రిక్ టన్నుల మక్కలు కొనుగోలు చేయడం జరిగిందని తెలిపారు. రైతులకు యూరియా కొరత లేకుండా ఇప్పటికే 25 వేల మెట్రిక్ టన్నుల యూరియాను నిల్వలు చేయడం జరిగిందని తెలిపారు. ఇంకా అవసరమైతే యూరియాను తెప్పిస్తుమని ఆయన స్పష్టం చేశారు. కేంద్రంలోని నరేంద్ర మోడీ ప్రభుత్వం మాటల్లోనే తప్ప చేతల్లో మాత్రం రైతులకు ఎలాంటి ఉపయోగపడటం లేదన్నారు. వడ్డు, మక్కల కొనుగోలులో రాష్ట్రానికి ఎలాంటి



చేయూత అందించడం లేదని అన్నారు. ఆయోధ్య నిర్మాణంలో జరిగిన బాగోతం బిజెపికి చరిత్రలో మాయని మచ్చగా నిలుస్తోందన్నారు. దేశ ప్రజలు ఈ విషయంలో ముక్కున వేలేసుకుంటున్నారని ఆయన అన్నారు. జిల్లా కలెక్టర్ కోయ శ్రీ హర్ష మాట్లాడుతూ, ఒంటరి మహిళలకు పూర్తి సబ్సిడీతో ఆయిల్ ఫామ్ మొక్కలను అందజేస్తామన్నారు. ఈ కార్యక్రమంలో జిల్లా గ్రంథాలయ సంస్థ చైర్మన్, మార్కెట్ కమిటీ చైర్మన్ లు,అగ్రికల్చర్ జిల్లా అధికారులు, , ఆయిల్ ఫార్మ్ నిబ్బంది కాంగ్రెస్ ప్రజా ప్రతినిధులు సర్పంచ్ లు పాల్గొన్నారు.

డాక్టర్స్ డే సందర్భంగా

డాక్టర్ వీ రెడ్డి దామోదర్ రెడ్డి కి ఘనంగా సన్మానం

కల్వకుర్తి మున్సిపాలిటీ కౌన్సిల్లర్లు నాజియా మక్సూద్,షేక్ ఏజాన్
అగ్ని ధార స్పృహ (కల్పకుర్తి)

వైద్య వృత్తికే వన్నెతెచ్చిన గొప్ప వైద్యుడు డాక్టర్ వీరెడ్డి దామోదర్ రెడ్డి లాంటి వైద్యుడు నేటి యువ వైద్యులకు ఆదర్శమని కల్వకుర్తి మున్సిపాలిటీ కౌన్సిలర్లు నాజియా,మక్సూద్ షేక్ ఏజన్,లు అభిప్రాయపడ్డారు.బుద్ధవారం డాక్టర్స్ డే సందర్భంగా కల్వకుర్తి పట్టణంలోని ప్రకాంత్ సర్కిల్ హోమ్ లో డాక్టర్ వీరెడ్డి దామోదర్ రెడ్డిను కల్వకుర్తి మున్సిపాలిటీ కౌన్సిలర్లు నాజియా మక్సూద్,షేక్ ఏజన్,లు పూలబొంతో మర్యాదపూర్వకంగా కలిశారు.అనంతరం డాక్టర్ వీరెడ్డి దామోదర్ రెడ్డిను మున్సిపాలిటీ కౌన్సిలర్లు నాజియా మక్సూద్,షేక్ ఏజన్,లు శాలువాలతో సన్మానించి డాక్టర్స్ డే ఈ భాకాంక్షలు తెలిపారు.ఈ సందర్భంగా మున్సిపాలిటీ కౌన్సిలర్లు మాట్లాడుతూవైద్యం అంటే వ్యాపారం కాదు సేవ అని నిరూపించిన గొప్ప వ్యక్తి డాక్టర్ వీరెడ్డి దామోదర్ అని పేర్కొన్నారు.కరోనా వివత్యార పరిస్థితిల్లో భయంతో చాలా ఆసుపత్రులు మాతవదీన రోజుల్లో డాక్టర్ వీరెడ్డి దామోదర్ రెడ్డి మాత్రం పీవీఈ కిట్ ధరించి ఎంతో దైర్ఘ్యంతో ప్రతిరోజు ప్రకాంత్ సర్కిల్ హోంలోనే ఉండి వందలాది మంది కరోనా బాధితులకు వైద్యం అందించారని తెలిపారు.కరోనా వివత్యర



సమయంలో ఆక్సిజన్, మందులు అందుబాటులో లేకపోయినా తన సొంత ఖర్చులతో తెప్పించి రోగుల ప్రాణాలు కాపాడడంలో డాక్టర్ వీరెడ్డి దామోదర్ రెడ్డి చూపిన తెగువ,త్యాగం మరువలేనిదని ఐదున్నర దశాబ్దాల వైద్య సేవా ప్రస్థానంలో కరోనా కాలం ఒ మైలురాయిగా నిలిచిపోతుందని డాక్టర్ వీరెడ్డి

దామోదర్ రెడ్డి లాంటి వైద్యులు సమాజానికి గర్వకారణమని ఈ సందర్భంగా వారు అభిప్రాయపడ్డారు.ఈ కార్యక్రమంలో, మైనార్టీ నాయకులు సయ్యద్ సలీం, హాజీ, జహంగీర్, ఖాజ, నాసర్ ఖాన్,సోఫీ,నిరంజన్ పాషా, జహీర్,అవేజ్,మహిళా నాయకురాలు రహనాబేగం, తదితరులు పాల్గొన్నారు.

పేదల ప్రజలకు వరం ముఖ్య మంత్రి సహాయ నిధి



పుడ్ కమిషన్ చైర్మన్ గోపీ శ్రీనివాస్ రెడ్డి సహకారంతో చెక్కులందజేత
అగ్ని ధార స్పృహ (కల్పకుర్తి)

తలకొండ పల్లి మండలంలోని గడ్డిపలపల్లి గ్రామానికి చెందిన మనజ్జ అనారోగ్యంతో మెరుగైన వైద్యం కోసం హైదరాబాద్ లోని ప్రైవేట్ ఆస్పత్రిలో చికిత్స పొందడం జరిగింది పుడ్ కమిషన్ చైర్మన్ గోపీ శ్రీనివాస్ రెడ్డి సహకారంతో ముఖ్య మంత్రి సహాయ నిధికి దరఖాస్తు చేసుకోగా మంజూరైన 32500 రూపాయల చెక్కును బీఆర్ఎస్ పార్టీ తలకొండపల్లి మండలం వర్కింగ్ ప్రెసిడెంట్ చంద్ర శేఖర్ రెడ్డి మాజీ సర్పంచ్ జయమ్మ వెంకటయ్య అందజేశారు. ఈ సందర్భంగా బాధితులు గోపీ శ్రీనివాస్ రెడ్డి కి కృతజ్ఞతలు తెలిపారు.ఈ కార్యక్రమంలో, బీఆర్ఎస్ గ్రామ అధ్యక్షుడు ఎదుల రాజు, ఉపాధ్యక్షుడు కానుగుల జంగయ్య, మండల కృష్ణయ్య, అశోక్ గౌడ్, జోలం విజేందర్, శ్రీశైలం, సాధిక్, అనంతరాములు, కొండల్, యాదయ్య,బొంబాయి రాజు,మల్లేష్, మాధవచారి,శరత్ చంద్ర ,లింగం యాదవ్, ప్రవీణ్,నరేందర్ తదితరులు పాల్గొన్నారు.

జల మహోత్సవంలో పాల్గొన్న సర్పంచ్

కనుగులా అనిత మల్లేష్



అగ్ని ధార స్పృహ (కల్పకుర్తి)

తలకొండ పల్లి మండలంలోని దేవుని పడకల్ సర్పంచ్ కానుగుల అనిత మల్లేష్ ఆధ్వర్యంలో జల మహోత్సవం కార్యక్రమాన్ని నిర్వహించడం జరిగింది ఈ కార్యక్రమాన్ని ఉద్దేశించి సర్పంచ్ మరియు మిషన్ భగీరథ ఏ. ఈ ప్రణీత మాట్లాడుతూ గ్రామాల్లో మిషన్ భగీరథ నుండి వచ్చేటటువంటి నీటిని మాత్రమే త్రగాలని, ఆర్ ఓ ఫ్లాంట్ వాటర్ లో సరైన లవణాలు మరియు పోషక విలువలు ఉండవు కాబట్టి మిషన్ భగీరథ నీరు త్రాగి ఆరోగ్యంగా ఉండాలని అదేవిధంగా వర్షకాలంలో కూడ నీటిని జాగ్రత్తగా వాడుకోవాలని నీటిని వృధా చేయరాదని చెప్పారు. అదేవిధంగా నీటిని కూడా పరీక్ష చేయడం జరిగింది గ్రామం లో నీరు అలాపైనుంది ఎంత మంది మిషన్ భగీరథ నీరును త్రాగుతున్నారని గ్రామ మహిళలను అడిగి తెలుసుకున్నారు. ఈ కార్యక్రమం లో ఉప సర్పంచ్ అంబటి వెంకటేశ్, పంచాయతీ కార్యదర్శి కె. నరేష్ గౌడ్ వార్డుసభ్యులు, స్వామి గౌడ్ కడమోని రాము అంబటి లక్ష్మయ్య కానుగుల మాధవి మల్లేష్, రాజమోని లక్ష్మయ్య మద్దూరి మాధవి మహేష్ రాజమోని మంజుల శ్రీనివాస్ మరియు గ్రామపంచాయతీ నిబ్బంది గ్రామ మహిళలు మిషన్ భగీరథ నిబ్బంది పాల్గొన్నారు.

ఎస్ ఐ ఆర్ ప్రక్రియను పారదర్శకంగా నిర్వహించాలి



మాజీ సర్పంచ్ లక్ష్మీ నరసింహ రెడ్డి

అగ్ని ధార స్పృహ (కల్పకుర్తి)

ఓటర్ల జాబితా ప్రత్యేక సమగ్ర సవరణ (ఎస్ఐఆర్) ప్రక్రియను పూర్తిస్థాయిలో పారదర్శకంగా, నిష్పక్షపాతంగా నిర్వహించాలని కర్నూల్ మాజీ సర్పంచ్ లక్ష్మీనరసింహారెడ్డి బూత్ లెవెల్ అధికారులను బీఎల్వోలు కోరారు. బుద్ధవారం కర్నూల్ మండల కేంద్రంలో బీఎల్ఓల తో కలిసి వినూత్నరేషన్ ఫారం పైన ఓటర్లకు అవగాహన కల్పించారు. ఈ ప్రక్రియలో ఎలాంటి తప్పులు, నిర్లక్ష్యం లేదా ఒత్తిడికి తావివ్వకుండా ఎన్నికల సంఘం నిబంధనలకు అనుగుణంగా ప్రతి ఇంటిని సందర్శించి ఓటర్ వివరాలను క్షుణ్ణంగా సమోయ చేయాలని బీఎల్ఓలను కోరారు. రాష్ట్రవ్యాప్తంగా కొనసాగుతున్న ఎస్ఐఆర్ ప్రక్రియలో బీఎల్వోలు కీలక బాధ్యతను నిర్వహిస్తున్నందున ప్రజల విశ్వాసాన్ని నిలబెట్టే విధంగా వ్యవహరించాలని ఆయన అన్నారు. అర్హులైన ప్రతి ఓటరు పేరు జాబితాలో ఉండేలా, అనర్హుల పేర్లు తొలగించే ప్రక్రియలో నిబంధనలను ఖచ్చితంగా పాటించాలని సూచించారు. ఓటర్లు కూడా బీఎల్వోలతో సహకరించి అవసరమైన వివరాలను సమయానికి అందించాలని లక్ష్మీ నరసింహ రెడ్డి విజ్ఞప్తి చేశారు. ఈ కార్యక్రమంలో బిఎల్ఓ శైలజ, బిఎల్ఎ కంబాల ఆంజనేయులు తదితరులు పాల్గొన్నారు.

ధర్మకాంటను ప్రారంభించిన వర్కింగ్

ప్రెసిడెంట్ ధ్యాప నిఖిల్ రెడ్డి



అగ్ని ధార స్పృహ (కల్పకుర్తి)

ఉర్కొండ మండలకేంద్రంలో కుదుముల శ్రీనివాస్ రెడ్డి ఏర్పాటు చేసిన ధర్మకాంటను ముఖ్య అతిథిగా పాల్గొని ప్రారంభించిన మాజీ సర్పంచ్ ధ్యాప నిఖిల్ రెడ్డి ఈ సందర్భంగా ఆయన మాట్లాడుతూ,ధర్మ కాంట ద్వారా సరైన లెక్కలు చేసి రైతులకు న్యాయం చేయాలని ఆయన అన్నారు.ఈ కార్యక్రమంలో, కాంగ్రెస్ మండల పార్టీ అధ్యక్షుడు ఆయూబ్ పాషా, సర్పంచ్ సంఘం అధ్యక్షులు రమేష్ నాయక్,కాంగ్రెస్ నాయకులు కార్యకర్తలు పాల్గొన్నారు.

సెన్సార్ పూర్తి చేసుకున్న ఆలియా 'అల్ఫా'..

రన్టైమ్ ఎంతంటే?

బాలీవుడ్ స్టార్ బ్యూటీ ఆలియా భట్ ప్రధాన పాత్రలో నటించిన మోస్ట్ అవేటెడ్ స్టైల్ యాక్షన్ థ్రిల్లర్ 'అల్ఫా' విడుదలకు సర్పం సిద్ధమైంది. తాజాగా ఈ చిత్రం సెన్సార్ కార్యక్రమాలను విజయవంతంగా పూర్తి చేసుకుని సెంట్రల్ బోర్డ్ ఆఫ్ ఫిల్మ్ సర్టిఫికేషన్ నుండి 'ఘనా 16ఎ' సర్టిఫికేట్‌ను సొంతం చేసుకుంది. మొత్తం 2 గంటల 20 నిమిషాల (140 నిమిషాలు) రన్టైమ్ తో వస్తున్న ఈ చిత్రంలో ఫస్ట్ 1 గంట 13 నిమిషాలు, సెకండాఫ్ 1 గంట 7 నిమిషాలు ఉండనుంది. సెన్సార్ బోర్డు సినిమాలో పెద్దగా సీన్లు ఏమీ తొలగించనప్పటికీ, ఫస్ట్ లోని కొన్ని పదాలను మ్యూట్ చేయడంతో పాటు సెకండాఫ్ లో వచ్చే కొన్ని తీవ్రమైన హింసాత్మక సన్నివేశాలను తగ్గించి ప్రత్యామ్నాయ విజువల్స్ ఉంచాలని సూచించింది. అలాగే ప్రారంభ డిస్ట్రెస్డ్ కార్డ్ మార్పు, పాటలకు సబ్టైటిల్స్, మధ్యం సీన్లలో హెచ్చరికలు చేర్చాలని మేకర్స్ ను ఆదేశించింది. యువ్ రాజ్ ఫిల్మ్స్ (ఓపీ) ప్రతిష్టాత్మక 'స్టైల్ యూనివర్స్' లో వస్తున్న మొదటి మహిళా ప్రధాన చిత్రం ఇదే కావడం విశేషం. శివ్ రవైల్ దర్శకత్వంలో ఆలియా భట్, శర్వర్ వాగ్, అనీల్ కపూర్, బాబీ దియాల్, ఆర్. మాధవన్ ముఖ్య పాత్రల్లో నటించిన ఈ భారీ యాక్షన్ ఎంటర్టైన్మెంట్ జూలై 3న ప్రపంచవ్యాప్తంగా థియేటర్లలో భారీ అంచనాల మధ్య విడుదల కానుంది.



టాలీవుడ్ లో సరికొత్త సాంకేతిక అద్భుతం..

తొలి పూర్తి స్థాయి ఏఐ మూవీగా 'అంబ'ం రివెంజ్!

తెలుగు సినీ పరిశ్రమలో సాంకేతిక విప్లవానికి సరికొత్త నాంది పలుకుతూ 'అంబ'ం రివెంజ్ అనే అద్భుత చిత్రం శరవేగంగా ముస్తాబవుతోంది. నక్కు తోక ఫిలిమ్స్ బ్యానర్ పై యోగేంద్ర పొట్లూరి, రాణి మాడిసన్ అత్యంత ప్రతిష్టాత్మకంగా ఈ చిత్రాన్ని నిర్మిస్తుండగా, జయవర్ధన్ మడి సరికొత్త ఆలోచనలతో ఈ సినిమాకు దర్శకత్వం వహిస్తున్నారు. టాలీవుడ్ చరిత్రలోనే సరికొత్త మైలురాయిగా నిలిచేలా, పూర్తి స్థాయి కృత్రిమ మేధ సహకారంతో రూపొందిన దుతున్న తొలి తెలుగు ఫీచర్ ఫిల్మ్ గా ఈ మూవీ రికార్డు సృష్టిస్తూ, తాజాగా తన ప్రచార కార్యక్రమాలకు శ్రీకారం చుట్టింది. భారత అత్యున్నత ఇతిహాసమైన మహాభారతంలోని అత్యంత శక్తివంతమైన, ప్రతికారేచ్ఛ గల పాత్ర 'అంబ' స్ఫూర్తితో ఈ చిత్రాన్ని అద్భుతంగా తెరకెక్కిస్తున్నారు. ఆ పురాణ గాథను నేటి ఆధునిక దృక్పథానికి అనుగుణంగా మలుస్తూ, అత్యధునిక ఏఐ సాంకేతికతను మేళవించి విస్తృతంగా ప్రేక్షకుల ముందుకు తీసుకురావా లని చిత్ర బృందం ఎంతో పట్టుదలతో పనిచేస్తోంది. ఈ చిత్రానికి సంబంధించిన ఏఐ విజువల్ డిజైన్ డివలప్ మెంట్ ను ప్రసిద్ధ 'కాలై విజువల్ స్టూడియోస్' అందిస్తుండటం సినిమాపై అంచనాలను పెంచుతోంది. ఈ ప్రయోగాత్మక చిత్రం గురించి నిర్మాతలు యోగేంద్ర పొట్లూరి, రాణి మాడిసన్ మరియు దర్శకుడు జయవర్ధన్ మడి మాట్లాడుతూ, తెలుగు సినీమా రంగానికి ఇది ఒక కొత్త ప్రయోగాత్మక అధ్యాయానికి నాంది అని ఎంతో గర్వంగా ప్రకటించారు.



ప్రేకమ్ రూమర్లకు కృతి సనన్ ఫుల్ స్టామ్..

బాయ్ ఫ్రెండ్ కబీర్ తో ఫోటో వైరల్!

బాలీవుడ్ స్టార్ హీరోయిన్ కృతి సనన్ వ్యక్తిగత జీవితం మరోసారి సోషల్ మీడియాలో హాట్ టాపిక్ గా మారింది. గత కొంతకాలంగా లండన్ కు చెందిన వ్యాపారవేత్త కబీర్ బాహియాతో ఆమె ప్రేమలో ఉన్నట్లు ప్రచారం జరుగుతున్న సంగతి తెలిసిందే. అయితే ఇటీవల వీరిద్దరూ విడిపోయారంటూ సోషల్ మీడియాలో పలు కథనాలు వైరల్ అయ్యాయి. ఈ నేపథ్యంలో కృతి చేసిన తాజా ఇన్స్టాగ్రామ్ పోస్ట్ ఆ రూమర్లకు చెక్ పెట్టింది అనే చర్చ మొదలైంది. కృతి సనన్ ఇటీవల తన ఇన్స్టాగ్రామ్ ఖాతాలో ఈ ఏడాది తొలి ఆరు నెలలకు సంబంధించిన ప్రత్యేక క్షణాలను 'హాఫ్ ఇయర్స్ డంక్' పేరుతో ఆభిమానులతో పంచుకున్నారు. ఈ ఫోటోలలో ఆమె కుటుంబ సభ్యులు, సోదరి సుహార్ సనన్, పెంపుడు కుక్క, వర్కటనలకు సంబంధించిన చిత్రాలతో పాటు నటి రమ్యక మందస్తో దిగిన ఫోటోలు కూడా ఉన్నాయి. అయితే అందరి దృష్టిని ఆకర్షించింది కబీర్ బాహియాతో ఉన్న ఒక ఫోటో. లైన్ మ్యూజిక్ ఈవెంట్ లో ఇద్దరూ కలిసి కనిపించిన ఈ ఫోటోలో ఒకరినొకరు ఆప్యాయంగా హత్యకున్నట్లు కనిపించారు. దీంతో వీరిద్దరూ ఇప్పటికీ రిలేషన్ లోనే ఉన్నారనే అభిప్రాయాలు సోషల్ మీడియాలో వ్యక్తమవుతున్నాయి. కొద్ది రోజుల క్రితం కబీర్ బాహియా మరో యువతితో కలిసి ఉన్న ఫోటో సోషల్ మీడియాలో వైరల్ కావడంతో, కృతి--కబీర్ మధ్య క్రికేట్ జరిగిందనే ప్రచారం మొదలైంది. అయితే జాతీయ మీడియా కథనాల ప్రకారం, కబీర్ కు సన్నిహిత వర్గాలు ఆ ప్రచారాన్ని ఖండించాయి. వైరల్ అయిన ఫోటోలో కనిపించిన యువతి కబీర్ కుటుంబానికి అత్యంత సన్నిహితురాలని, ఆమెను ఆయన సోదరిలా భావిస్తారని పేర్కొన్నట్లు సమాచారం. పూర్తి వివరాలు తెలియకుండా సోషల్ మీడియాలో తప్పుడు ప్రచారం జరిగిందని వారు తెలిపినట్లు ఆ కథనాలు వెల్లడించాయి. ఇటీవల ఓ ఇంటర్వ్యూలో కృతి సనన్ తన వ్యక్తిగత జీవితం గురించి మాట్లాడారు. తన సంబంధాలపై బహిరంగంగా చర్చించేందుకు ఆసక్తి లేదని, వివాహం జరిగే వరకు వ్యక్తిగత విషయాలను ప్రైవేట్ గా ఉంచాలనుకుంటున్నానని ఆమె చెప్పారు.



అమెరికాలో సమంత సెన్సేషన్..

'మా ఇంటి బంగారం'తో 2026లో అరుదైన రికార్డు!


స్టార్ హీరోయిన్ సమంత ప్రధాన పాత్రలో నటించి, నిర్మించిన 'మా ఇంటి బంగారం' బాక్సాఫీస్ వద్ద విజయవంతంగా దూసుకెళ్తోంది. కొంత విరామం తర్వాత తెలుగు ప్రేక్షకుల ముందుకు వచ్చిన సమంత, ఈ సినిమాతో మరోసారి తన స్టార్ డమ్ ఏమాత్రం తగ్గలేదని నిరూపించినట్లు ట్రేడ్ వర్గాలు చెబుతున్నాయి. థియేటర్లలో మంచి ఆదరణతో ప్రదర్శితమవుతున్న ఈ చిత్రం తెలుగు రాష్ట్రాలతో పాటు విదేశీ మార్కెట్లలోనూ ఆకట్టుకుంటోంది. ముఖ్యంగా అమెరికా బాక్సాఫీస్ వద్ద సినిమా సమారు చేస్తున్న వసూళ్లు సినీ వర్గాల దృష్టిని ఆకర్షిస్తున్నాయి.



ట్రేడ్ వర్గాల సమాచారం ప్రకారం, 'మా ఇంటి బంగారం' అమెరికాలో రెండో మంగళవారం ఒక్క రోజులోనే 70 వేల డాలర్లకు పైగా గ్రాస్ వసూలు చేసినట్లు తెలుస్తోంది. దీంతో 2026లో విడుదలైన తెలుగు చిత్రాల్లో రెండో మంగళవారం అత్యధిక వసూళ్లు సాధించిన సినిమాగా నిలిచిందని ట్రేడ్ విశ్లేషకులు పేర్కొంటున్నారు. అయితే ఈ వసూళ్లపై చిత్రబృందం లేదా అధికారిక బాక్సాఫీస్ వర్గాల నుంచి ఇంకా స్పష్టమైన ప్రకటన వెలువడలేదు. అమెరికా మార్కెట్ లో స్థిరంగా వసూళ్లు కొనసాగిస్తున్న ఈ చిత్రం, త్వరలోనే 2 మిలియన్ డాలర్ల గ్రాస్ మార్క్ ను చేరుకునే అవకాశాలు ఉన్నాయని ట్రేడ్ వర్గాలు అంచనా వేస్తున్నాయి. ఒక మహిళా ప్రధాన పాత్రతో తెరకెక్కిన సినిమా ఈ స్థాయిలో వసూళ్లు సమారు చేయడం విశేషంగా చెప్పబడుతోంది. 'మా ఇంటి బంగారం'తో సమంత మరోసారి తన మార్కెట్ బలాన్ని చాటుకున్నారని సినీ విశ్లేషకులు అభిప్రాయపడుతున్నారు. కథానాయిక ప్రాధాన్యమున్న కథను ఎంచుకుని ప్రేక్షకులను ఆకట్టుకోవడంతో పాటు, నిర్మాతగా కూడా ఈ సినిమాతో విజయాన్ని అందుకున్నట్లు చెబుతున్నారు. దర్శకురాలు నందిని రెడ్డి రూపొందించిన ఈ చిత్రంలో భావీదేగిరాలు, కుటుంబ అనుబంధాలు ప్రధాన ఆకర్షణగా నిలిచాయి. సమంత నటనకు ప్రేక్షకులతో పాటు విమర్శకుల నుంచి కూడా ప్రశంసలు లభిస్తున్నాయి. ప్రస్తుతం థియేటర్లలో విజయవంతంగా ప్రదర్శితమవుతున్న 'మా ఇంటి బంగారం', దేశీయ మార్కెట్ తో పాటు ఓవర్సీస్ లోనూ తన జోరు కొనసాగిస్తూ 2026లో టాలీవుడ్ కు చెందిన విజయవంతమైన చిత్రాల్లో ఒకటిగా నిలిచే దిశగా అడుగులు వేస్తోంది.

సినిమాల్లో ఆ హీరోయిన్ అంటే క్రష్: ఆనంద్ దేవరకొండ

టాలీవుడ్ హీరో ఆనంద్ దేవరకొండ ప్రస్తుతం ఎపిక్ మూవీలో నటిస్తున్నారు. ఈ చిత్రంలో జేబీ మూవీ ఫీమ్ వైష్ణవి చైతన్య మరోసారి ఆనంద్ సరసన హీరోయిన్ గా కనిపించనుంది. ఈ సినిమాకు ఆదిత్య హాసన్ దర్శకత్వం వహిస్తున్నారు. సితార ఎంటర్టైన్ మెంట్స్ బ్యానర్ పై సూర్యదేవర నాగవంశీ నిర్మిస్తున్నారు. ఇప్పటికే టీజర్ రిలీజ్ కాగా.. అద్భుతమైన రెస్పాన్స్ సొంతం చేసుకుంది. ఇక ఈ సినిమా సంగతి వక్రం పెడితే ఆనంద్ దేవరకొండ తాజాగా ఓ ఈవెంట్ కు హాజరయ్యారు. సమ్మర్ హాబీడేస్ మూవీలోని క్రష్ సాంగ్ లాంఛ్ ఈవెంట్ లో ముఖ్య అతిథిగా పాల్గొన్నారు. ఈ ఈవెంట్ లో ఆనంద్ కు ఆసక్తికర ప్రశ్న ఎదురైంది. మీ ఫస్ట్ క్రష్ ఎవరు? అని యాంకర్ ప్రశ్నించారు. దీనికి ఆనంద్ దేవరకొండ సవ్యతూ సమాధానమిచ్చారు. ఏదైనా సినిమా చూసేటప్పుడు హీరోయిన్లపై క్రష్ ఉంటుంది.. అలా మురారి చూసినప్పుడు నాకు సోనాలి బింద్రేపై క్రష్ ఫీలింగ్ వచ్చిందని అన్నారు. కాగా.. రోహన్ రాయ్, అరుణ్ దేవ్ ప్రధానపాత్రల్లో, శ్రీకర్ నాయన్ తెరకెక్కిస్తోన్న చిత్రం సమ్మర్ హాబీడేస్. ఈ మూవీని బాల్యం కాన్సెప్ట్ తో ప్రేక్షకుల ముందుకు తీసుకొస్తున్నారు. ఈ చిత్రంలో జయసుధ, వాసుకి ఆనంద్, రాజీవ్ కనకాల కీలక పాత్రలు పోషిస్తున్నారు.



'అమీర్ లోగ్' టీంకు రానా దగ్గుబాటి సపోర్ట్..

హైప్ పెంచేస్తున్న నయా అప్ డేట్..!

టాలీవుడ్ లో యూత్ ఫుల్ బ్యాక్ డ్రాప్ లో వచ్చే సినిమాలకు మంచి క్రేజ్ ఉంటుందని ప్రత్యేకించి చెప్పనవసరం లేదు. ఇదే జోనర్ లో యూత్ ఫుల్ కామెడీ ఎంటర్టైన్మెంట్ వస్తున్నచిత్రం అమీర్ లోగ్. రమణారెడ్డి సోమ రైరెక్ట్ చేస్తున్న ఈ చిత్రంలో ఎంసీ హారి, మనోజ్, శశిధర్ లీడ్ రోల్స్ లో నటిస్తున్నారు. వేదా జలంధర్, రావణ్ నిట్టూరు, విశ్వేందర్ రెడ్డి, సాయి యాగ్ కీలక పాత్రలు పోషిస్తున్నారు. ఈ చిత్రానికి సంబంధించిన ఆసక్తికర వార్త సినిమాపై అంచనాలు పెంచేస్తుంది. అమీర్ లోగ్ తెలుగు రాష్ట్రాల పంపిణీ హక్కులను టాలీవుడ్ యాక్టర్ రానా నేతృత్వంలోని స్పిరిట్ మీడియా సంస్థం చేసుకుంది. హైదరాబాద్ గల్లీ బ్యాక్ డ్రాప్ లో ముగ్గురు స్నేహితుల మధ్య కథ నేపథ్యంలో కామెడీతోపాటు కంటెంట్ ను సమ్మే వస్తున్న సినిమా కావడం, రానా టీం విడుదల చేస్తుండటంతో హైప్ పెరిగిపోతుంది. ఈ మూవీని అప్పల్ నంబర్ ప్రొడక్షన్స్ బ్యానర్ పై మాధవి రెడ్డి సోమ తెరకెక్కిస్తున్నారు. అమీర్ లోగ్ సినిమాలో రాహుల్ సిప్లిగంజ్ పాడిన అప్పల్ దావత్ సాంగ్ యూట్యూబ్ లో మిలియన్లకు పైగా వ్యూస్ తో ట్రెండింగ్ లో నిలిచిందని తెలిసిందే. రాహుల్ సిప్లిగంజ్ మాసీ వాయిస్, మరోవైపు ఆనీ మాస్టర్ మాస్ డ్యాన్స్ తో ఖైర్ దర్జరిఖియేలా సాగుతున్న ఈ సాంగ్ ను ఫుల్ ఎంజాయ్ చేస్తున్నారా మూవీ, మ్యూజిక్ లవర్స్. ఇప్పటికే లాంచ్ చేసిన అమీర్ లోగ్ ఫస్ట్ లుక్ పోస్టర్ నెట్టింట్ చక్కర్లు కొడుతోంది. ఈ మూవీకి స్టూడెంట్ సాయి సంగీతం అందిస్తున్నాడు.